

ఆపరేషన్ కగార్ విజయవంతం అయినట్టే

మొదటి పేజీ తరువాయి

కావడం, ఉన్నవారు లొంగిపోవడం, మావోలకు ప్రజల్లో మద్దతు కరువవ్వడం వంటి కారణాలతో వారి ఉనికి ప్రమాదంలో పడిందన్నారు. ఎన్కౌంటర్లో మావోయిస్టు అగ్రనేత, కేంద్ర కమిటీ సభ్యుడు హిడ్మాతోపాటు మరో ఐదుగురు మావోయిస్టులు మరణించారు. ఈ ఘటనపై ప్రొ. హరగోపాల్ హైదరాబాద్‌లో స్పందించారు. 25 ఏళ్ల క్రితం ఉన్న పరిస్థితులు ప్రస్తుతం మావోయిస్టు పార్టీలో లేవన్నారు. అలాగే ప్రజల నుంచి ఆశించిన స్థాయిలో వారికి మద్దతు లేదని చెప్పారు. మావోయిస్టు పార్టీ పూర్తిగా అంతమైనా ఆదివాసీల ఉద్ధమాలు మాత్రం అగవని ప్రొ.హరగోపాల్ కుందబద్దలు కొట్టారు.పార్టీలోని భిన్నాభి ప్రాయాలు, విభేదాలు వల్లే మావోయిస్టు పార్టీకి ఈ పరిస్థితి ఏర్పడిందని ఆయన అభిప్రాయపడ్డారు. ాజ్యంలోని మార్పులు, ప్రజల్లో మావోయిస్టు పార్టీకి సపోర్ట్ లేక పోవడం కూడా ఒక కారణమని ప్రొ. హరగోపాల్ స్పష్టం చేశారు. మావోయిస్టుల్లో చీలికలు, విభేదాలు, అభిప్రాయ భేదాలు వలన మావోయిస్టు పార్టీ క్షీణించిందని చెప్పారు. కేంద్ర కమిటీ నేతలు.. ప్రభుత్వం ఎదుట లొంగుబాటుకు వారి వారి వ్యక్తిగత అభిప్రాయాలు,కారణాలు ఉన్నాయని ఆయన విశ్లేషించారు. మూడు రాష్ట్రాల పోలీసుల తోపాటు, కేంద్ర ప్రభుత్వం సైతం హిడ్మాపై ఫోకస్ పెట్టిందన్నారు. హిడ్మా అనే వ్యక్తి మావోయిస్టు పార్టీలో చాలా బలమైన నాయకుడని అభివర్ణించారు. పార్టీ కోసం ఏదైనా చేయగలిగిన సామర్థ్యం ఉన్న వ్యక్తి హిడ్మా అని ప్రొ.హరగోపాల్ స్పష్టం చేశారు. ఏదైనా లక్ష్యం నిర్దేశిస్తే పూర్తి చేయగలడనే ఒక బలమైన సమ్యక్ పిడ్మాపై పార్టీలో బలంగా ఉందని తెలిపారు. ప్రభుత్వాలు టెక్నాలజీ, ఆయుధాలు, డ్రోన్లతో అటవీ ప్రాంతాలను జైలెడ పడుతున్నారన్నారు. వాటిని మావోయిస్టు పార్టీ తట్టుకోలేక పోయిందని వివరించారు. మార్పు మానాంతానికి దేశంలో మావోయిస్టులను పూర్తిగా నిర్మూలించాలని కేంద్రం నిర్ణయించింది. ఆపరేషన్ కగార్ పేరుతో మావోయిస్టులు ప్రాబల్యం ఉన్న ఛత్తీస్‌గఢ్, ఆంధ్రప్రదేశ్, ఓడిశా, జార్ఖండ్, తెలంగాణ తదితర రాష్ట్రాల్లో భద్రతా బలగాలతో జైలెడ పడుతోంది. దీంతో వివిధ సందర్భాల్లో జరిగిన పలు ఎన్కౌంటర్లలో వేలాది మంది మావోయిస్టులు మరణించారు. వలపురు అగ్రనేతలు ప్రభుత్వం ఎదుట లొంగిపోయారు. అలాగే వందలాది మంది మావోయిస్టులను పోలీసులు అరెస్ట్ చేశారు. తాజాగా ఏపీలోని వివిధ ప్రాంతాల్లో మంగళవారం పదుల సంఖ్యలో మావోయిస్టులను పోలీసులు అదుపులోకి తీసుకుని రహస్య ప్రాంతాలకు తరలించి విచారిస్తున్నారు.



21న జాతీయ రహదారుల దిగ్బంధం

మొదటి పేజీ తరువాయి

ఎదురవుతున్న సమస్యలను తెలియజేశారు. కేంద్ర రాష్ట్ర ప్రభుత్వాలు ఏమాత్రం పట్టించుకోవడంలేదని కేటీఆర్‌కు తెలిపారు. కాంగ్రెస్ ప్రభుత్వం వ్యవసాయ రంగానికి రైతన్నలకు ఇచ్చిన హామీలన్నింటిని పక్కన పెట్టిందని, కనీసం పండిన పంటలను అమ్ముకోవడంలో కూడా సహకారం అందించడం లేదని తెలిపారు. రైతన్నల సమస్యల పరిష్కారానికి పోరాటాలు మాత్రమే మార్గం. రాష్ట్ర కేంద్ర ప్రభుత్వాలపైన లక్షిది తీసుకువచ్చేందుకు అన్ని రకాల పోరాటాలను చేసేందుకు మా పార్టీ సంసిద్ధంగా ఉన్నది. పార్టీ రైతన్నలకు అండగా ఉంటుంది. మొన్న ఆత్మహత్య చేసుకున్న హదూప్ దీపక్ కుటుంబానికి పార్టీ తరపున కొంత ఆర్థిక సహాయం చేస్తాం. వెంటనే ప్రభుత్వం పంటల కొనుగోలు కోసం ఫింగర్‌ప్రింట్ల నిబంధన, కేవలం 12 శాతం తేమ ఉండాలన్న నిబంధన, ఎకరానికి ఏడు క్వింటాల మాత్రమే కొంటామన్న నిబంధన ఇవన్నీటిని వెంటనే ఎత్తివేయాలి. కిసాన్ కపాస్ యావ్ సంబంధం లేకుండా పంట కొనుగోలు చేయాలి అని కేటీఆర్ డిమాండ్ చేశారు. రైతులతో మాట్లాడిన అనంతరం కేటీఆర్ మాట్లాడుతూ.. రైతులకు ఎలాంటి ఇబ్బంది లేదు అని అంటే ఎందుకు ఈ రోజు ఆదిలాబాద్ మార్కెట్ యార్డ్‌ని బంద్ పెట్టారు. మార్కెట్ యార్డ్‌లో రైతన్నలను కలుస్తామంటే ప్రభుత్వం ఎందుకు ఆడ్డంకులు కల్పించింది. చరిత్రలో ఎప్పుడు లేనంత దారుణంగా పత్తి కొనుగోలు సోయా రైతుల పరిస్థితి మారింది. కిసాన్ కపాస్ మొబైల్ అప్లికేషన్ అని తీసుకువచ్చి దాని ద్వారానే పంటలు కొంటాం అంటున్నారు. మరి కనీసం ఫోన్లు లేని రైతన్నల పరిస్థితి ఏమిటి? ఆదిలాబాద్ జిల్లాలో మొబైల్ నెట్‌వర్క్ కనెక్టివిటీ అన్నిటోట్ల ఉండదు. మరి ఇలాంటి సందర్భంలో రైతన్నల పరిస్థితి ఏమిల్లో చెప్పాలి అని కేటీఆర్ అడిగారు. రాష్ట్రంలో భారీగా అకాల వర్షాలు పడినందు వలన పత్తి తేమశాతం ఎక్కువగా ఉన్నది. చలి కూడా గతంలో కంటే ఎక్కువగా ఉన్నది అందుకే పత్తిలో తేమశాతం ఉన్నది. గతంలో మా ప్రభుత్వం ఉన్నప్పుడు కేంద్రం పైన లక్షిది తీసుకొచ్చి 20 నుంచి 22 శాతం తేమ పంటను కూడా కొనిపించాము. కానీ ఇప్పుడు కేవలం 12 శాతం తేమ ఉంటే కూడా కొనుగోలు చేయము అని చేతులు ఎత్తేసింది. రైతులు పంటలు అమ్ముకోలేక ఆత్మహత్యలు చేసుకుంటే కూడా పట్టించుకునే వారు లేరు కనీసం అడిగే వారు కూడా లేరు. కనీసం ఇప్పటిదాకా లక్ష క్వింటాళ్ల పంట కూడా కొనలేదు. ప్రైవేట్ వాళ్లతో ప్రభుత్వం కుమ్మత్తి రైతుల పంటను దోచుకుంటున్నది అని అనిపిస్తున్నది. లేకుంటే రైతన్నలకు ఎన్ని సమస్యలు వచ్చిన స్పందించకుండా ఉండదు అని కేటీఆర్ పేర్కొన్నారు. కనీస మద్దతు ధర రూ. 8,100 రైతుకు దక్కాల్సింది కానీ ఐదారు వేలు కూడా దక్కడం లేదు. సోయాబీన్ అమ్మకానికి సంబంధించి ఫింగర్ ప్రింట్ కావాలని చెప్పి ఒక నిబంధన పెట్టి అనేక ఇబ్బందులు గురి చేస్తున్నారు. సొంత తల్లిదండ్రుల పేరు మీద పన్ను పంటలు బిడ్డల అమ్మాయిలతో కూడా కొనుగోలు చేయడం లేదు. పత్తి పంట ఎకరానికి కేవలం 7 క్వింటాళ్ల మాత్రమే కొంటామనే ఒక అడ్డరహితమైన నిబంధన పెట్టారు. ఆదిలాబాద్‌లో ఉన్న భూసార పరిస్థితుల వలన పది పదిహేను క్వింటాళ్ల వరకు ఎకరానికి పండుతుంది మరి మిగిలిన పంటను ఎక్కడ అమ్ముకోవాలి. ఈరోజు మేము రైతన్నలను కలవడానికి వెళు్నామని తెలుసుకున్న ప్రభుత్వం నాటకాలు మొదలుపెట్టారు అని కేటీఆర్ ముండిపడ్డారు. కేంద్రంతో ఏడియో కాన్ఫరెన్స్ అంటూ నాటకాలు మొదలుపెట్టారు. కానీ నిన్న జరిగిన కాన్ఫరెన్స్లో 50 శాతానికి పైగా తెలంగాణ జిల్లాలో పండుతున్న పత్తి పంట పైన కనీసం మాట్లాడలేదు. కాంగ్రెస్ ప్రభుత్వం అధికారంలోకి వచ్చిన తర్వాత కరెంటు సరఫరా నుంచి మొదలుకొని యూరియా నపై దాకా చివరికి పంట అమ్మకానికి సంబంధించి కూడా తీవ్రమైన సమస్యలు ఉన్నాయి. రాష్ట్రంలో రైతన్నల పంటలు కొనుగోలు చేసే పరిస్థితులు కూడా లేవు. దేశంలోనే అత్యుత్తమ పంటను పండించే రాష్ట్రం తెలంగాణ కానీ ఇక్కడి తెలంగాణ ప్రభుత్వం మాత్రం పత్తి రైతన్నలను పట్టించుకోవడం లేదు అని కేటీఆర్ ధ్వజమెత్తారు. దేశంలో అద్భుతమైన నాణ్యత కలిగిన పత్తి పంట పండుతుంటే కేంద్రంలోని బిజెపి మాత్రం విదేశాల నుంచి పత్తిని దిగుమతి చేయించుకుంటుంది. పైగా ఇప్పటిదాకా ఉన్న దిగుమతి సుంకాలన్నింటిని ఎత్తివేసింది. కేవలం ఇతర దేశాల్లోని సరఫరాదారులతో చేసుకున్న ఒప్పందాల కోసమే తేమ శాతం, మొబైల్ అప్లికేషన్ ,ఎకరాకు 7 క్వింటాళ్ల వంటి అడ్డరహితమైన నిబంధనలు పెట్టి విదేశీ సరఫరాదారులతో చేతులు కలిపేందుకే దేశంలోని రైతన్నల నుంచి బిజెపి దేశంలోని రైతన్నల నుంచి పత్తి పంట కొనుగోలు చేయడం లేదు.

తెలంగాణలో ప్రతిపక్షం అన్నింటా ఫెయిల్

మొదటి పేజీ తరువాయి

బయటకు పంపారనే విషయాన్ని తెలియజేశారు. రాజకీయ పార్టీ గురించి ఇప్పుడప్పుడే అలోచన చేయటం లేదని కవిత అన్నారు. బీఆర్ఎస్‌లో నుంచి తనను సస్పెండ్ చేశారని.. ఆ పార్టీతో తనకెటువంటి సంబంధాలు లేవని స్పష్టం చేశారు. కుట్రతో బీఆర్ఎస్ నుంచి తనను బయటికి పంపించారంటూ సంచలన వ్యాఖ్యలు చేశారు. కొంతమంది కుట్ర చేసి తనను.. తన కుటుంబాన్ని బీఆర్ఎస్ పార్టీకి దూరం చేశారన్నారు. తన జీవితంలో చిన్న పొరపాటు కూడా చేయలేదన్నారు. బీఆర్ఎస్ పార్టీలో ఉన్నప్పుడు తనకు ఎక్కడా ఎటువంటి అవకాశం ఇవ్వలేదని... కనీసం ఒక టీచర్ పోస్ట్ కూడా ట్రాన్స్ఫర్ చేయించుకోలేకపోయానని చెప్పుకొచ్చారు. బీఆర్ఎస్‌లో జాగ్రత్తి కార్యకర్తలకు అన్యాయం చేశారని... కనీస గర్వింపు ఇవ్వలేదని కవిత సంచలన కామెంట్స్ చేశారు.

కవిత ఇంకా మాట్లాడుతూ.. తెలంగాణ ఉద్యమానికి ఊపిరులు ఊదిన జిల్లా ఖమ్మం జిల్లా అని జాగృతి అద్యక్షురాలు అన్నారు. జలగం వెంగళరావు ముఖ్యమంత్రిగా భాధ్యతలు చేపట్టిన తర్వాత ఖమ్మం జిల్లా పూర్తిగా మారిపోయిందని గుర్తుచేశారు. వెంగళరావు హయాంలో జిల్లా విశేషంగా అభివృద్ధి చెందిందన్నారు. ఆ తరువాత పెద్దలు తుమ్మల నాగేశ్వరరావు ఖమ్మం జిల్లాను అన్ని రంగాల్లో అభివృద్ధి చేశారని తెలిపారు. ఇప్పుడు డిప్యూటీ సీఎం భట్టి విక్రమార్కు ఖమ్మం అభివృద్ధి కోసం కృషి చేస్తున్నారు చెప్పారు. ఖమ్మం అభివృద్ధి కోసం ఎవరి ప్రయత్నం వారు చేసినప్పటికీ పూర్తి స్థాయిలో అభివృద్ధి చెందలేదని అన్నారు. ఇంకా ఖమ్మం అభివృద్ధి చెందాల్సి ఉందని.. సీతారామ ప్రాజెక్టును కూడా వెంటనే పూర్తి చేయాలని డిమాండ్ చేశారు. సామాజిక తెలంగాణ రావాలన్నదే తన ఆశయమని.. అవకాశం,

అధికారం, అత్యగౌరవం కోసమే తన పోరాటమని కవిత స్పష్టం చేశారు. గ్రామస్థాయి నుంచి విప్లవాత్మక మైన మార్పులు రావాలి.. అన్ని వర్గాలకు అధికారం అందాలని ఆకాంక్షించారు. బీసీలకు భిక్షం వేయొద్దని.. బిక్షం వేస్తే తీసుకోవడానికి వాళ్ళు బిచ్చగాళ్ళు కాదన్నారు. బీసీల పేరుతో కాంగ్రెస్ ఢిల్లీలో దొంగ డిక్షలు చేసేందని విమర్శించారు. రేవంత్ రెడ్డి బీసీల డ్రోహిగా మిగిలిపోతారని.. నూటికి నూరు శాతం బీసీలను మోసం చేస్తున్నారని ఆరోపించారు. రాజ్యాంగబద్ధంగా బీసీలకు రిజర్వేషన్లు అమలు చేసేందుకు ముఖ్యమంత్రి కృషి చేయాలని డిమాండ్ చేశారు. జమలాపురం టెంపుల్‌ను అన్ని విధాలుగా అభివృద్ధి చేయాలని... డిప్యూటీ సీఎం భట్టి విక్రమార్కు జమలాపురం ఆలయంపై దృష్టిపెట్టాలని డిమాండ్ చేశారు. పాతర్లపాడులో సామినేని రామారావు దారుణ

హత్యకు ప్రభుత్వం భాధ్యత వహించాలన్నారు. రామారావు హత్యపై డిజిపీని కలువనున్నట్లు కవిత తెలిపారు. హత్యా రాజకీయాలు సరికాదన్నారు. రేపు (బుధవారం) హైదరాబాద్‌లో సింగరేణి కార్మికుల సమస్యలపై సింగరేణి భవన్‌ను ముట్టడించబోతున్నామని ప్రకటించారు. సీతారామ ప్రాజెక్టు ద్వారా భద్రాద్రి, కొత్తగూడెం, మహబూబాద్ జిల్లాలకు న్యాయం జరిగేలా చర్యలు చేపట్టాలని డిమాండ్ చేశారు. సీతారామ ప్రాజెక్టును త్వరితగతిన పూర్తి చేసి ఆయకట్టు స్థిరీకరించి రైతాంగానికి సాగు నీరు అందించాలన్నారు. తెలంగాణ ఉద్యమకారులకు 250 గజాల భూమి వచ్చే వరకు వారి తరపున పోరాడుతామని స్పష్టం చేశారు. తెలంగాణలో పత్తి రైతులను ప్రభుత్వం ఆదుకోవాలని.. సీసీబితో మద్దతు ధరకు పత్తి కొనుగోలు చేయాలని కవిత డిమాండ్ చేశారు.

గెరిల్లా స్పెషలిస్ట్ హిడ్మా ఎన్కౌంటర్

మారేడుమిల్లి,నవంబర్18: తాజాగా అల్లూరి సీతారామరాజు జిల్లాలో ఎదురుకాల్పులు జరిగాయి. మారేడుమిల్లి అటవీ ప్రాంతంలో భద్రతా బలగాలుమావోయిస్టుల మధ్య ఈ ఘటన చోటుచేసుకుంది. ఈ ఘటనలో ఆరుగురు మావోయిస్టులు మృతిచెందారు. మృతుల్లో మోన్సీవాంటెన్ మావోయిస్టు అగ్రనేత, కేంద్ర కమిటీ సభ్యుడు మద్ది హిడ్మా, ఆయన భార్య రాజ్, అనుచరులు మల్లా, దేవ్, చెల్లూరి నారాయణ అలియాస్ సురేశ్, టెక్ శంకర్ ఉన్నారు. హిడ్మాపై కోటి, ఆయన భార్యపై 50 లక్షల రివార్డు ఉన్నాయి. మంగళవారం ఉదయం 6 గంటల నుంచి ఆ ప్రాంతంలో భద్రతా బలగాల కూంటింగ్ కొనసాగుతున్నట్లు ఏపీ డిజిపీ హరీశ్‌కుమార్ గుప్తా తెలిపారు. ఆంధ్రప్రదేశ్, ఛత్తీస్‌గఢ్, ఒడిశా సరిహద్దు ప్రాంతాల్లో మావోయిస్టుల కదలికలపై సమాచారం నేపథ్యంలో కూంటింగ్ నిర్వహించినట్లు చెప్పారు. ఛత్తీస్‌గఢ్‌లోని సుక్కా జిల్లా పూర్వాబ్ది గ్రామంలో జన్మించిన మద్ది హిడ్మా.. బస్టర్ ప్రాంతంలో దళంలో కీలక సభ్యుడిగా ఎదిగారు. చిన్నవయసులోనే మావోయిస్టు కేంద్ర కమిటీ సభ్యుడయ్యారు. గెరిల్లా దాడుల పూనుకరగ్గా పేరుపొందారు. పీపుల్ లిబరేషన్ గెరిల్లా ఆర్మీ కమాండర్‌గా, దండకారణ్య స్పెషల్ జోన్‌లో కమిటీ సభ్యుడిగానూ పనిచేశారు. మరోవైపు ఛత్తీస్‌గఢ్‌లోని సుక్కా జిల్లాలోనూ ఎదురుకాల్పులు జరిగాయి. మంగళవారం ఉదయం ఎర్రబోరు ప్రాంతంలో మావోయిస్టులభద్రతా బలగాల మద్ది



జరిగిన కాల్పుల్లో ఓ మావోయిస్టు మృతిచెందాడు. ఆ ప్రాంతంలో ఎదురుకాల్పులు కొనసాగుతున్నట్లు జిల్లా ఎస్పీ కిరణ్ చవాన్ తెలిపారు. ఈ క్రమంలో అల్లూరి సీతారామరాజు జిల్లా మారేడుమిల్లి అడవుల్లో భారీ ఎన్కౌంటర్ జరిగింది. మావోయిస్టులు, భద్రతా బలగాల మద్ది జరిగిన భారీ ఎన్కౌంటర్లో అగ్రనేత మద్ది హిడ్మా మృతి చెందారు. హిడ్మాతో పాటు ఆయన భార్య,

అనుచరులతో కలిపి మొత్తం ఆరుగురు ఈ ఎన్కౌంటర్లో ప్రాణాలు కోల్పోయారు. హిడ్మా ఛత్తీస్‌గఢ్‌లోని సుక్కా జిల్లా పర్వతి గ్రామానికి చెందిన స్థానిక మూరియా తెగకు చెందిన వ్యక్తి . 1981వ సంవత్సరంలో జన్మించిన హిడ్మా 10వ తరగతి వరకు మాత్రమే చదువుకున్నారు. 2000 ప్రారంభంలో మావోయిస్ట్ ఉద్యమంలో చేరి, క్రమంగా అగ్రస్థానానికి ఎదిగాడు. ప్రస్తుతం సీపీఐ

(మావోయిస్ట్), పీఎల్జీఏ టెటాలియన్ 1 కమాండర్‌గా దండకారణ్య ప్రాంతంలో (ఛత్తీస్‌గఢ్, బీజాపూర్, దంతేవాడ ప్రాంతాలు) పనిచేస్తున్నాడు. 2010లో జరిగిన దంతేవాడ దాడి (76 సీర్పిఎఫ్ సిబ్బంది హతం), 2013 జేరామ్ హూటి సరమేధం వంటి పలు పెద్ద దాడుల్లో ప్రధాన నూత్రధారి హిడ్మా అని ఆరోపణలు ఉన్నాయి. ఏదాది హిడ్మా సీపీఐ (మావోయిస్ట్) దండకారణ్య స్పెషల్ జోన్‌లో కమిటీ సెక్రటరీగా పదోన్నతి పొందినట్లు పోలీసుల వద్ద సమాచారం ఉంది. హిడ్మాను పట్టుకోవడం కోసం పోలీసులు ఎంతగానో ప్రయత్నిస్తున్నారు. అతడి ఆచూకీ తెలిపిన వారికి బహుమతులు కూడా ప్రకటించారు. అడవుల భౌగోళిక పరిజ్ఞానం, గెరిల్లా యుద్ధ వ్యూహాలు, స్థానిక నెట్‌వర్క్‌లను ఉపయోగించడంలో హిడ్మా సిద్ధపాస్తుడు. దీంతో అతడిని భద్రతా దళాలు చాలా కాలం పట్టుకోలేకపోయాయి 2004 నుంచి ఇప్పటివరకు అతను 20కి పైగా ప్రధాన దాడుల్లో పాల్గొన్నట్లు భద్రతా సంస్థలు అంచనా వేస్తున్నాయి. వేలాది మంది సిబ్బందితో పెద్ద ఎత్తున చేపట్టిన ఆపరేషన్లు కూడా హిడ్మాను పట్టుకోలేకపోయాయి. ఎట్టకేలకు మారేడుమిల్లి అటవీ ప్రాంతాల్లో హిడ్మా, అతడి అనుచరులు పెల్లెర్ తీసుకున్నారనే విశ్వసనీయ సమాచారం పోలీసులకు చిక్కింది. భద్రతా బలగాలు పెద్ద ఎత్తున అక్కడికి చేరుకుని కాల్పులు జరిపాయి. ఈ కాల్పుల్లో హిడ్మాతో సహా ఆరుగురు మరణించినట్లు పోలీసులు తెలిపారు.

పత్తికి మద్దతు ధర ఇచ్చి కొనాలి

వరంగల్,నవంబరు18:పత్తి రైతుకు మద్దతు ధర ఇవ్వకపోతే తెల్ల బంగారాన్ని రేవంత్ రెడ్డి జూబ్లీహిల్స్ ప్యాలెస్ ముందు పోసి ఇంటిని మట్టబడిస్తామని ముఖ్యమంత్రి రేవంత్ రెడ్డికి మాజీ మంత్రి హరీష్ రావు వార్నింగ్ ఇచ్చారు. మంగళవారం ఎనుమాముల వ్యవసాయ మార్కెట్‌ను హరీష్ రావు, బీఆర్ఎస్ నేతలు పరిశీలించారు. అనంతరం ఆయన మీడియాతో మాట్లాడుతూ... పత్తి కొనుగోళ్లు నిలిచిపోవడంతో రైతులు మనోవేదనకు గురవుతున్నారని తెలిపారు. రాష్ట్ర, కేంద్ర ప్రభుత్వాల వైఖరితో రైతులు ఇబ్బందులు పడుతున్నారని మండిపడ్డారు. సీసీబి తుగ్గక్ చర్యల వల్ల రైతులు రోడ్డున పడ్డారని ఆగ్రహం వ్యక్తం చేశారు. రైతులు విధిలేక దళారులకు అమ్ముకుంటున్నార న్నారు. కాంగ్రెస్, బీజేపీ పార్టీలను నిలుపునా ముంచుతున్నాయని మాజీ మంత్రి విమర్శించారు. రేవంత్ రెడ్డి అరెస్టేర్లు ఢిల్లీకి వెళ్లారని.. మూలలు పంపుతున్నారని గానీ రైతుల సమస్యలు బడేబాయ్‌కు చెప్పూ అని ప్రశ్నించారు. జూబ్లీహిల్స్‌లో విస్తృలవిడిగా డబ్బులు ఖర్చు పెట్టారని.. మరి రైతులకు మద్దతు ధర ఇప్పించడా అంటూ నిలబేశారు. కపాస్ యావ్ వెంటనే రద్దు చేయాలని డిమాండ్ చేశారు. ఎనిమిది మంది తెలంగాణ బీజేపీ ఎంపీలకంటే పంటపొలాల్లో డిష్టి భివ్యులు నయమంటూ వ్యాఖ్యలు చేశారు. విదేశాల నుంచి పత్తి దిగుమతి చేసుకునేందుకు నిబంధనలు సడలించారని.. కానీ రైతులకు మాత్రం న్యాయం చేయడం లేదని మండిపడ్డారు. ఇప్పటి వరకూ 406 మంది రైతులు ఆత్మహత్య చేసుకున్నారని తెలిపారు. రైతులు కన్నీళ్లు పెట్టుకుంటుంటే సీఎం రేవంత్ రెడ్డి బిజెయోత్సవాలు జరుపుతారా అంటూ ఆగ్రహం వ్యక్తం చేశారు. తుఫానుతో పంటలు నష్టపోయి న రైతులకు



రేవంత్ రెడ్డి సర్కార్ ఒక్క రూపాయి కూడా ఇవ్వలేద న్నారు. కేంద్ర రాష్ట్ర ప్రభుత్వాలు మేల్కొని రైతులకు న్యాయం చేయాలని మాజీ మంత్రి హరీష్ రావు డిమాండ్ చేశారు. కాగ.. హరీష్ రావుతో పాటు పత్తియార్డును బీఆర్ఎస్ నేతలు ఎర్రబెల్లి దయాకర్ రావు, మధుసూదనాచారి, చల్లా ధర్మారెడ్డి, మాలోత్ కవిత పరిశీలించారు. కాంగ్రెస్ పాలనలో కరెంటు నుంచి కాంట దాకా అన్నీ సమస్యలేనని ఎమ్మెల్యే హరీష్ రావు విమర్శించారు. సమయానికి ఎరువులందవు, కరెంటు సరిగ్గా రారు, రైతుబంధు రారు, రుణమాఫీ లేదు, బోసన్, పంటల బీమా ఉసలేదని మండిపడ్డారు. వరంగల్ డిక్టరేషన్‌లో చెప్పిన ఒక్క హామీ అయిన కాంగ్రెస్ ప్రభుత్వం అమలు చేసిందా అని ప్రశ్నించారు. బడా కాంట్రాక్టర్లు, కార్పొరేట్లకు లాభం చేసేందుకు బీజేపీ ప్రభుత్వం రైతులకు అన్యాయం చేస్తుందని దుయ్యబట్టారు. రేవంత్ రెడ్డి మేలకోకపోతే తెల్ల బంగారం పత్తిని తెచ్చి జూబ్లీహిల్స్ ప్యాలెస్ ముందు పోస్తామని హెచ్చరించారు.

హైదరాబాద్‌లో మరోమారు ఐటి దాడులు

హైదరాబాద్,నవంబరు18 : నగరంలో మరోసారి ఐటీ దాడులు కలకలం రేపింది. ప్రముఖ హోటళ్ల చైర్మన్‌లు, డైరెక్టర్ ఇళ్లలో సోదాలు చేపట్టారు. హైదరాబాద్ కేంద్రంగా నడుస్తున్న హోటల్స్ బిజినెస్‌పై ఐటీ సోదాలు నిర్వహించారు. మొత్తం 30 హోట్ల ఏకకాలంలో అసెమ్బ్లీ ట్యాక్ అధికారాలు సోదాలు చేపట్టారు. పిన్సా హోస్, షాగ్ మోస్, మేహాఫెల్ హోటల్స్ యజమానుల ఇళ్లలో తనిఖీలు చేపట్టారు. పిన్సా హోస్, షాగ్ మోస్ , మేహాఫెల్ హోటల్స్ ప్రతి ఏటా వందల కోట్లు వ్యాపారం చేస్తున్నాయి. ఈ హోటల్స్ ప్రధాన కార్యాలయంలో ఐటీ అధికారుల తనిఖీలు కొనసాగాయి. రాజేంద్రనగర్‌లోని పిన్సా హోస్ ఓనర్ మహమ్మద్ మజీద్, మహమ్మద్ ముస్తాన్ ఇళ్లల్లో ఐటీ అధికారులు సోదాలు చేసారు. ఈ క్రమంలో రికార్డుల్లో చూపిన ఆదాయం, నిజమైన ఆదాయం మధ్య వ్యత్యాసం ఉన్నట్లు అధికారులు గుర్తించారు. హవాలా, నకిలీ లావాదేవీలు, అనుమానాస్పద ట్రాన్సాక్షన్స్ ఉన్నట్లు ఆరోపణలు ఉన్నాయి. ట్యాక్స్ చెల్లింపులో వ్యత్యాసం ఉన్నట్లు ఐటీ అధికారులు గుర్తించారు. పిన్సా హోస్ ఓనర్ మజీద్ నివాసంలో ఆరు బృందాలు సోదాలు జరుపుతున్నాయి. పిన్సా హోస్లో పనిచేసే వర్తల్ ఇళ్లలోనూ, వర్తల్లకు కల్పించిన వసతి నివాసాల్లోనూ సోదాలు జరుగుతున్నాయి. వారికి సంబంధించిన ఫోన్లు, కంప్యూటర్లు ఐటీ అధికారులు చెక్ చేశారు. ఫోన్స్లో, కంప్యూటర్లో ఉన్న డేటాను ఐటీ శాఖకు సంబంధించిన వ్యాకర్ణు విశ్లేషిస్తున్నారు. అయితే పిన్సా హోస్ ఆకౌంటెంట్ మాత్రం అందుబాటులోకి రాని పరిస్థితి. బినామిల పేర్లతో ఆస్తులు ఉన్నట్లు ఆరోపణల నేపథ్యంలో వర్తల్ ఇళ్లలోనూ సోదాలు జరుగుతున్నాయి. సోదాల్లో కీలకమైన డాక్యుమెంట్స్‌ను అధికారులు స్వాధీనం చేసుకున్నారు.

అర్బన్ నక్సల్స్ ఉచ్చులో పడ్డాడు

వేములవాడ,నవంబర్18:వారిని చూసి మోసపోవద్దంటూ ప్రజలకు ఆయన స్పష్టం చేశారు. మంగళవారం వేములవాడలో ఆయన విలేకర్లతో మాట్లాడుతూ ఏ పార్టీ అధికారంలో ఉన్నా.. పైరవీలు చేసుకుంటూ ఆస్తులు పోగోసుకుంటున్నారని అర్బన్ నక్సల్స్‌పై నిప్పులు చెరిగారు. వారి మాటలు నమ్మి అమాయక,పేద ప్రజలు తుపాకీ పట్టి అడవుల్లో తిండి తిప్పలు లేకుండా తిరుగుతున్నారని ఆవేదన వ్యక్తం చేశారు. మరో 4 నెలల గడువు మాత్రమే ఉదంటూ ఈ సందర్భంగా మావోయిస్టులకు ఆయన గుర్తు చేశారు. వచ్చే మార్చి నాటికి మావోయిజాన్ని అంతం చేసి తీరుతామని కేంద్ర మంత్రి బండి సంజయ్ స్పష్టం చేశారు. ఆంధ్రప్రదేశ్ అల్లూరి సీతారామరాజు జిల్లాలోని మారేడుమిల్లి విజెన్సీ ప్రాంతంలో మంగళవారం తెల్లవారుజామున భారీ ఎన్కౌంటర్ జరిగింది. దీనిలో మావోయిస్టు కేంద్ర కమిటీ సభ్యుడు, అగ్రనేత హిడ్మాతోపాటు పలువురు మావోయిస్టులు మరణించారు. వారి పుత్రదేహలను పోస్ట్‌మార్డం నిమిత్తం రంప చౌడవరం ప్రభుత్వానుపత్రికి తరలించారు. ఈ నేపథ్యంతో ఆ ప్రాంతంలో భారీగా పోలీసులను మోహరించారు. మరోవైపు 2026 మార్చి నెలాఖరు నాటికి దేశంలో మావోయిస్టులను నిర్మూలిస్తామని కేంద్ర ప్రభుత్వం స్పష్టం చేసింది. ఆపరేషన్ కగార్‌ను తెరపైకి తీసుకు వచ్చి.. మావోయిస్టులు లక్ష్యంగా వారి ప్రభావిత ప్రాంతాల్లో భద్రతా బలగాలుతో కూంటింగ్ నిర్వహిస్తోంది. దాంతో వేలాది మంది మావోయిస్టులు మ-రణించారు. వందలాది మంది ప్రభుత్వం ఎదుట లొంగిపోయారు. భారీగా మావోయిస్టులను అరెస్ట్ చేశారు. మార్చి నెలాఖరు నాటికి మావోయిస్టులను నిర్మూలించడమే లక్ష్యంగా కేంద్రం వ్యూహాత్మకంగా అడుగులు వేస్తోంది. ఈ క్రమంలో బండి వ్యాఖ్యలు ప్రాధస్యం సంతరించుకున్నాయి.

ఐబోమ్మ రవిన ఎన్కౌంటర్ చేయాలి

మొదటి పేజీ తరువాయి

ఛాంబర్ ప్రతినిధులు మామీ పైరసీపై మాట్లాడారు. ఈ సందర్భంగా నిర్మాత సీ. కల్యాణ్ మాట్లాడుతూ.. కోట్లు పెట్టి సినిమా తీస్తే పైరసీ చేస్తున్నాడని ఆగ్రహం వ్యక్తం చేశారు. పైరసీతో మామీ ఇండస్ట్రీకి వేల కోట్ల నష్టం వాటిల్లేలా చేసిన రవిన అరెస్ట్ చేసిన ప్రభుత్వానికి, పోలీస్ డిపా+టం+మెంట్ కృతజ్ఞతలు తెలుపుతున్నామన్నారు. పోలీస్ డిపా+టం+మెంట్?ను సీని ఇండస్ట్రీ తరుపున త్వరలో సన్మానిస్తామని చెప్పారు. నిర్మాత చదలవాడ శ్రీనివాస్ మాట్లాడుతూ.. దేశంలోనే అత్యుత్తమంగా తెలంగాణ పోలీస్ వ్యవస్థ పనిచేస్తుందని ప్రశంసించారు. ఐబోమ్మ పైలే నిర్మాతకుడు రవిన అరెస్ట్ చేసేందుకు పోలీసులు చాలా కష్టపడ్డారని కొనియాడారు. ఐడ్ల వెంచి సినిమా టికెట్ రేట్లు భారీగా పెంచుతున్నారని.. ఇది తప్పున్నారు. బ్లదెలోలో 90 శాతం ఆర్థిస్టులకి ఇస్తున్నారని.. ఆ భారం ప్రేక్షకుల మీద పడుతుందని అన్నారు. చిత్ర పరిశ్రమకు పెను సమస్యగా మారిన ఐబోమ్మ పైరసీ వెబ్‌సైట్ కింగ్‌పిన్ ఇమ్మడి రవి అరెస్ట్ అయిన విషయం తెలిసిందే. దమ్ముంటే నన్ను పట్టుకోండి అంటూ పోలీసులకే సవాల్ విసిన రవిన హైదరాబాద్ సైబర్ క్లెన్ పోలీసులు చాకచక్యంగా పట్టుకున్నారు. విదేశాల నుంచి హైదరాబాద్ వచ్చిన రవిన కూకట్‌పల్లిలో అదుపులోకి తీసుకుని కటకటాల్లోకి నెట్టారు.



తుదిదశకు శాసనమండలి పునరుద్ధరణ పనులు

పనులు పరిశీలించి సూచనలు చేసిన సిఎం రేవంత్

హైదరాబాద్,నవంబర్18: శాసనమండలి భవనం పనులు చివరిదశకు చేరాయి. పాత శాసనసభ భవనాన్ని అందంగా తీర్చి ముస్తాబు చేస్తున్నారు. దీంట్లో మండలి కార్యకలాపపు జరుగునున్నాయి. దీంతో రెండు నభలు ఒకే ప్రాంగణంలోకి అందుబాటులోకి రానున్నాయి.

శాసనసభ స్పీకర్ గడ్డం ప్రసాద్ కుమార్, శాసన మండలి చైర్మన్ గుత్తా సుఖేందర్ రెడ్డితో కలిసి అసెంబ్లీ ఆవరణలోని శాసన మండలి మరమ్మత్తు పనులు పరిశీలిస్తున్న ముఖ్యమంత్రి రేవంత్ రెడ్డి పరిశీలించారు. పనులను సమాక్షించిన సిఎం పలు సూచనలు చేశారు.

తుదిదశకు చేరుకున్న పనులు త్వరగా పూర్తి చేయాలని ఆదేశించారు. ఇప్పటి వరకు మండలిని జూబ్లీహిల్స్లో నిర్వహిస్తున్నారు. దీంతో మండలికి వెళ్లాలంటే మంత్రులకు ఇబ్బందికరంగా మారింది. అలాగే ఏదైనా సమావేశం నిర్వహించేందుకు గతంలో

జూబ్లీహిల్స్ను ఉపయోగించేవారు. తిరిగి దానిని పాతపద్ధతిలో పునరుద్ధరించే అవకాశాలు ఉన్నాయి. అసెంబ్లీ కార్యదర్శి నరసింహాచార్యులు పలువురు అధికారులు కూడా స్పీకర్ వెంట వచ్చారు.

కామన్వెల్త్ లర్నింగ్తో ఓపెన్ వర్క్స్ ఓప్పందం

సిఎం రేవంత్ సమక్షంలో కుదిరిన అవగాహన

హైదరాబాద్,నవంబర్18: ముఖ్యమంత్రి రేవంత్ రెడ్డి సమక్షంలో ఇంటిగ్రేటెడ్ డిజిటల్ ఎడ్యుకేషన్ అకాడమీ ఏర్పాటుకు కామన్వెల్త్ ఆఫ్ లెర్నింగ్ తో డాక్టర్ బీఆర్ అంబేద్కర్ ఓపెన్ యూనివర్సిటీ అవగాహన ఒప్పందం కుదుర్చుకుంది. ఈ అవగాహన ఒప్పందంతో ప్రముఖ డిజిటల్ విశ్వవిద్యాలయంగా ఓపెన్ వర్క్స్ అభివృద్ధి చెందనున్నది. బోధన, అభ్యాసం, పరిశోధనలను మెరుగుపరచడానికి అత్యాధునిక డిజిటల్ హబ్గా పనిచేస్తుంది. టెక్నాలజీ ద్వారా నాణ్యమైన విద్యను అందించనున్నది.

తెలంగాణలో విద్యా ప్రమాణాలు పెంచడంతో పాటు వ్యవస్థలో మార్పులు తీసుకొచ్చేందుకు ప్రభుత్వం సిద్ధంగా ఉందని ఈ సందర్భంగా సిఎం రేవంత్ రెడ్డి స్పష్టం చేశారు. రాష్ట్రంలోని యూనివర్సిటీలను బలోపేతం చేయడంతో పాటు అంబేద్కర్ ఓపెన్ యూనివర్సిటీని ఒక నాల్గవ్ హబ్ గా తీర్చి దిద్దేందుకు ప్రభుత్వం కట్టుబడి ఉందని అన్నారు. ఈ మేరకు దాని సిఇవో అధ్యక్షుడు పీటర్ స్పాల్ కు ముఖ్యమంత్రి వివరించారు. ఈ సమావేశంలో కామన్వెల్త్ ఆఫ్ లెర్నింగ్ అధ్యక్షుడు పీటర్ స్పాల్, ప్రభుత్వ సలహాదారు కే. కేశవరావు, వైస్ చాన్స్ లర్ ఘంటా చక్రపాణి, సిఎం స్పెషల్ సెక్రటరీ అజిత్ రెడ్డి, ఉన్నతాధికారులు పాల్గొన్నారు.



ఐబొమ్మ కేసులో ఇడి ఆరా

హైదరాబాద్ సీపీకి ఈడీ లేఖ

హైదరాబాద్,నవంబర్18(ఆర్ఎన్ఎ): ఐ బొమ్మ కేసులోకి ఈడీ రంగంలోకి దిగింది. దీనికి సంబంధించి హైదరాబాద్ సీపీకి ఈడీ లేఖ రాసింది. ఐ బొమ్మ కేసులో మనీ లాండరింగ్ జరిగినట్లు ఈడీ అనుమానం వ్యక్తం చేస్తోంది. ఈ కేసుకి సంబంధించిన వివరాలు ఇవ్వాలని ఈడీ రాసిన లేఖలో పేర్కొంది. ఇప్పటికే ఐ బొమ్మ యజమాని ఇమ్మడి రవి, అలియాస్ ఐబొమ్మ రవి బ్యాంక్ ఖాతా నుంచి రూ.3.5 కోట్లు ట్రేజీ చేసిన పోలీసులు.. విదేశీ బ్యాంక్ అకౌంట్ నుంచి పెద్దమెంత్లో రవి ఖాతాకు నిధులు బదిలీ అయినట్లు భావిస్తున్నారు. నెలకు రూ.15లక్షలు క్రిస్టో వాలెట్ నుంచి రవి ఖాతాకు బదిలీ అయినట్లు తెలుస్తోంది. వీటిపై ఈడీ దర్యాప్తు చేయనుంది. మరోవైపు.. ఈ కేసుకి సంబంధించిన రిమాండ్ రిపోర్టులో సంచలన విషయాలు వెలుగులోకి వస్తున్నాయి. ఐ బొమ్మ రవి నేరాన్ని అంగీకరించినట్లు రిమాండ్ రిపోర్టులో పోలీసులు పేర్కొన్నారు. ఐ బొమ్మ బప్పుం టీవీ పేరు మీద 17 వెబ్సైట్లు నిర్వహించినట్లు గుర్తింపు. క్రిస్టో కరెన్సీ వాలెట్ నుంచి రవి ఎన్నారై ఖాతాలకు నగదు బదిలీ చేశాడు. ఐబొమ్మ రవినీ పట్టింది రెండు డౌమ్‌స్టాక్ డౌమ్‌స్ అమెరికాలో.. మరొక డౌమ్‌స్ అమెరికాలో రిజిస్టర్ చేసిన రవి. విదేశీ పౌరసత్వం తీసుకున్న ఐ బొమ్మ రవి. దేశ డిజిటల్ భద్రతకు రవి ప్రమాదకరం అని పోలీసులు తెలిపారు.

వైకాపా అధికార ప్రతినిధి కారుమూరు అరెస్ట్

కూకట్‌పల్లిలో లదుపులికి తీసుకున్న తాడిపత్రి పోలీసులు

హైదరాబాద్,నవంబర్18 : వైకాపా అధికార ప్రతినిధి కారుమూరు వెంకటరెడ్డిని ఏపీ పోలీసులు అరెస్ట్ చేశారు. హైదరాబాద్‌లోని కూకట్‌పల్లిలో తాడిపత్రి పోలీసులు ఆయన్ను అరెస్ట్ చేసి తీసుకెళ్లారు. వెంకటరెడ్డిపై ఏపీలో పలు కేసులు నమోదయ్యాయి. తిరుమల పరకామణి కేసులో ఫిర్యాదుదారు సతీశ్‌కుమార్ ఈనెల 14న తాడిపత్రి సమావేశం రైల్వేలాక్ వక్తన హత్యకు గురయ్యారు. దీనిపై ఏపీ పోలీసుల దర్యాప్తు వేగంగా కొనసాగుతోంది. అయితే రాష్ట్ర ప్రభుత్వ ప్రతిష్టను దెబ్బతీసేలా వ్యవహరించడంతో పాటు సీఎం చంద్రబాబుపై వెంకటరెడ్డి అనుచిత వ్యాఖ్యలు చేశారనే ఆరోపణలు ఉన్నాయి. కర్నూలు బస్సు ప్రమాద ఘటన తర్వాత ఓ టీవీ ఛానల్ డిజిటల్‌లో రాష్ట్ర ప్రభుత్వం, సీఎంపై వెంకటరెడ్డి అనుచిత వ్యాఖ్యలు చేసినట్లు సమాచారం. ఈ నేపథ్యంలో తాడిపత్రి తెదేపా నేత ప్రసాదనాయుడు రూరల్ పోలీసులకు ఫిర్యాదు చేశారు. దీని ఆధారంగా తాడిపత్రి రూరల్ పోలీసులు కేసు నమోదు చేశారు. సెల్‌ఫోన్ సిగ్నల్ ఆధారంగా కూకట్‌పల్లిలోని మెరీనా ప్లాస్ అపార్ట్‌మెంట్‌లో కారుమూరు వెంకటరెడ్డి ఉన్నట్లు గుర్తించారు. మంగళవారం ఉదయం అక్కడికి వెళ్లి అరెస్ట్ చేశారు.

ఎసిబి రాకతో గోడదూకిన లంచగొండి ఎన్‌ఐ

పట్టుకుని విచారణ చేపట్టిన పోలీసులు

ఎన్‌ఐ పట్టివేతంతో గ్రామస్థుల సంబరాలు

మెదక్,నవంబర్18:మెదక్ జిల్లా టోకల్ పోలీస్ స్టేషన్లో ఒక వింతైన ఘటన చోటుచేసుకుంది. సాక్షాత్తు పోలీస్ సబ్ ఇన్స్పెక్టర్ తన పోలీస్ స్టేషన్ గోడ దూకి పారిపోయాడు. ఒక కేసుకు సంబంధించి రూ.20వేలు లంచం తీసుకుంటూ ఎన్‌ఐ రాజేశ్.. ఏసీబీకి పోలీస్ స్టేషన్లో రెడ్ హ్యాండెడ్గా పట్టుబడ్డాడు. దీంతో అతన్ని అదుపులోకి తీసుకుని ప్రభుత్వపు సమర్థిని నుంచి పరుగు లంకించుకున్నాడు. ఏసీబీ అధికారుల నుంచి తప్పించుకుని పారిపోయాడు రాజేశ్. దీంతో ఎన్‌ఐ రాజేశ్ ని వెంబడించి, చివరికి ఏసీబీ అధికారులు పట్టుకున్నారు.

వాట్సాప్‌లో మీ సేవ పోర్టల్

నేరుగా పాండ్‌లా అవకాశం

ప్రారంభించిన తెలంగాణ ఐటీ మంత్రి శ్రీధర్ బాబు

హైదరాబాద్,నవంబర్18: రాష్ట్రంలో మీ సేవ సేవలు అందుబాటులోకి వచ్చాక కుల, ఆదాయ వంటి ఇతరత్రా సర్టిఫికేట్స్ పొందడం ఈజీ అయిపోయింది. అయితే ఈ సేవలను ప్రజలకు మరింత చేరువ చేసేందుకు తెలంగాణ ప్రభుత్వం కీలక నిర్ణయం తీసుకుంది. ఇకపై పదే పదే మీసేవ కేంద్రాలకు వెళ్లే శ్రమ తగ్గించడానికి, మీసేవకు సంబంధించిన అన్ని సేవలను ఇకపై వాట్సాప్ ద్వారానే అందించనుంది. తెలంగాణలో ఇకపై వాట్సాప్‌లోనే మీసేవ సర్టిఫికేట్లు అందనున్నాయి. వాట్సాప్ మీసేవ సర్వీసులను(మీ సేవ సర్వీసెస్ ఆన్ వాట్సాప్) బంజారాహిల్స్ లోని తాజ్ క్యూబ్లో మంత్రి శ్రీధర్ బాబు లాంఛనంగా ప్రారంభించారు. 38 ప్రభుత్వ విభాగాలకు చెందిన 580కి పైగా మీ సేవా సర్వీసులను వాట్సాప్ ద్వారా పొందే విధంగా ఏర్పాట్లు చేశారు. మెట్రో, మీ సేవ సంయుక్త భాగస్వామ్యంతో ఈ సౌకర్యాన్ని రాష్ట్ర ప్రభుత్వం అందుబాటులోకి తీసుకొచ్చింది. మీ సేవ సెంటర్స్ చుట్టూ తిరిగి పని లేకుండా సేవలను సులభతరం చేసింది తెలంగాణ ప్రభుత్వం.. వినియోగదారులు వాట్సాప్ లోనే సర్టిఫికేట్స్ పొందే అవకాశం కల్పించింది. మీసేవ సెంటర్‌లో దరఖాస్తు చేసుకున్న తర్వాత దానికి సంబంధించిన తాజా అప్‌డేట్స్ అన్ని వాట్సాప్‌లోనే చెక్



చేసుకోవచ్చు. అంతేకాకుండా దరఖాస్తు చేసిన సర్టిఫికేట్ ఆమోదం పొందితే ఆ సర్టిఫికేట్‌ను సైతం వాట్సాప్ ద్వారానే డౌన్‌లోడ్ చేసుకునే అవకాశం కల్పించారు. 8096958096 వాట్సాప్ నెంబర్ ద్వారా మీ సేవ సర్వీసెస్ ఉపయోగించుకోవచ్చు. ఇన్స్టాంట్ సర్టిఫికేట్, బర్త్ సర్టిఫికేట్, డెత్ సర్టిఫికేట్, రెసిడెన్సీ సర్టిఫికేట్, కమ్యూనిటీ / డేట్ ఆఫ్ బర్త్, పోలీస్ చలాన్, రెస్యూవల్ ఆఫ్ రేషన్ షాప్స్, టెంపుల్ సర్వీసెస్, బిల్డింగ్ పర్మిషన్, వెహికల్ లైఫ్ ట్యాక్స్, లైసెన్స్, ప్రావర్క్ ట్యాక్స్ సేవలు ఇక వాట్సాప్ లోనే పొందొచ్చు. త్వరలోనే మరిన్ని వాట్సాప్ సర్వీసులను ప్రారంభించనున్నది ప్రభుత్వం.. వాట్సాప్ లో 580 ప్రభుత్వ సర్వీసెస్ ను అందించడానికి ప్రభుత్వ ప్రణాళికలు చేస్తోంది.

టి సాట్ ద్వారా పోటీ పరీక్షలకు అవసరమైన కంటెంట్

టిసాట్ నెట్వర్క్ కంటెంట్ అన్ని స్థాయిల్లో ఉపయోగం

పోస్టర్ ఆవిష్కరించిన మంత్రి శ్రీధర్ బాబు

హైదరాబాద్,నవంబర్18: పోటీ పరీక్షలకు సిద్ధమయ్యే అభ్యర్థులకు నాణ్యమైన కంటెంట్ అందిస్తున్న టి సాట్ ను రాష్ట్ర ఐటీ శాఖ మంత్రి దుర్గి శ్రీధర్ బాబు ఆవిష్కరించారు. ఉపాధ్యాయ ఉద్యోగ పరీక్ష డిఎస్సీకి టెట్ అర్హత తప్పనిసరి కావడంతో అభ్యర్థులందరూ టిసాట్ డిజిటల్ కంటెంట్ ద్వారా సంసిద్ధులు కావాలని సూచించారు. తెలంగాణ ప్రజా ప్రభుత్వం ఉపాధ్యాయ అర్హత పరీక్షలను ప్రతీ ఏటా రెండు సీజన్లలో నిర్వహిస్తుందగా నిత్యం

అందుబాటులో ఉండే టిసాట్ నెట్వర్క్ కంటెంట్ అన్ని స్థాయిల్లో అభ్యర్థులకు ఉపయోగ పడుతుందని మంత్రి గుర్తుచేశారు. టిసాట్ టీజీ టెట్2026 డిజిటల్ కోచింగ్ పోస్టర్ ను సచివాలయంలో మంత్రి ఆవిష్కరించారు. ఈ సందర్భంగా మంత్రి శ్రీధర్ బాబు మాట్లాడుతూ గత రెండు సంవత్సరాల కాలంలో మూడు టెట్ పరీక్షలు నిర్వహించిన ప్రభుత్వం, 2026 జనవరి నెలలో నిర్వహించే టెట్2026 పరీక్ష కోసం టిసాట్ నెట్వర్క్ స్పెషల్ డిజిటల్ కంటెంట్ అందిస్తోందని టిసాట్ సీఈవో బోదనపల్లి వేణుగోపాల్ రెడ్డి అన్నారు.

బస్సు యజమానులుగా మహిళలు

ఆర్థిక శక్తికి చోదకంగా పథకం

హైదరాబాద్,నవంబర్18 : తెలంగాణలోని రేవంత్ రెడ్డి సర్కార్ గ్రామీణ మహిళల సాధికారత కోసం మరో అద్భుతమైన స్కీమ్ ప్రవేశపెట్టింది. సొసైటీ ఫర్ ఎలిమినేషన్ ఆఫ్ రూరల్ పావర్టీ కింద, మహిళల స్వయం సహాయక బృందాలకు మొత్తం 600 బస్సులు అందించనుంది. ఈ కార్యక్రమం ద్వారా గ్రామీణ మహిళలు బస్సుల యజమానులుగా మారి, స్థిరమైన ఆదాయాన్ని సంపాదించే అవకాశం లభిస్తుంది. వారిని బస్సులకు యజమానులు చేయడం ద్వారా ఆర్థికాభివృద్ధి కలుగుతుందని మంత్రి పాన్పుం ప్రభాకర్ అన్నారు. ఇది మహిళల ఆర్థిక స్వాతంత్ర్యాన్ని బలోపేతం చేస్తూ, గ్రామీణ పెదరిక నిర్మూలనకు కీలకంగా నిలవనుందన్నారు. ఈ స్కీమ్ ప్రకారం, ఒక్కో బస్సు ధర సుమారు రూ.36 లక్షలు. మహిళా బృందాలు రూ.6 లక్షలు ఇన్వెస్ట్ చేస్తాయి. మిగిలిన మొత్తాన్ని కమ్యూనిటీ ఇన్వెస్ట్మెంట్

ఫండ్ ద్వారా ప్రభుత్వం అందిస్తుంది. బస్సులు మహిళల యాజమాన్యంలో ఉంటాయి. కానీ, ఈ బస్సులను తెలంగాణ స్టేట్ రోడ్ ట్రాన్స్పోర్ట్ కార్పొరేషన్ నడిపిస్తుంది. ప్రతి బస్సుకు నెలకు రూ.69,648 చెల్లిస్తుంది. ఇందులో రూ.19,648 ఆవరేషనల్ ఖర్చులకు, మిగిలినది లోన్ తిరిగి చెల్లింపునకు వాడతారు. ఇలా 7 సంవత్సరాలపాటు రిస్క్ లేకుండా స్థిర ఆదాయం లభిస్తుంది. కార్యక్రమం దశలవారీగా అమలువుతోంది. మొదటి దశలో 17 జిల్లాల్లో 151 మహిళా బృందాలు 151 బస్సులు పొందాయి. రెండో దశలో మిగిలిన 449 బస్సులు కొనుగోలు చేస్తారు. ఈ బస్సులు తెలంగాణలో అమలువుతున్న మహిళా స్కీమ్ కింద ఉచిత ప్రయాణాలకు సహాయపడతాయి. గ్రామీణ ప్రాంతాలకు మరిన్ని బస్సులు అందేలా చేస్తూ, ఇది ప్రైవేట్ బస్సులపై ఆధారపడకుండా, మహిళల యాజమాన్య బస్సులపై ఆధారపడేలా మార్పుతుంది. ప్రభుత్వం ఈ కార్యక్రమానికి రాష్ట్రవ్యాప్తంగా రూ.5 కోట్లు కేటాయించింది.



అద్దైర్యపడకండి.. అండగా ఉంటాం

మళ్లీ వచ్చేది బిఆర్ఎస్ ప్రభుత్వమేనన్న కేబీఆర్

నేరడిగొండలో కొనుగోలు కేంద్రాల పరిశీలన

ఆదిలాబాద్,నవంబరు18: రైతులు ఎవరూ అద్దైర్య పడకండి, మీకు అండగా బీఆర్ఎస్ పార్టీ, కేసీఆర్ ఎల్లవేళలా అండగా ఉంటామని రైతులకు కేబీఆర్ ధైర్యం చెప్పారు. మళ్లీ బీఆర్ఎస్ పై అధికారంలోకి వస్తుంది.. రైతుల సమస్యలు పరిష్కారం చేసేమని ఆయన అన్నారు. కేసీఆర్ హయాంలో రైతులకు ఎటువంటి కష్టం లేకుండా చూసుకున్నామని, ఊరూరా కొనుగోలు కేంద్రాలు ఏర్పాటు చేసి ప్రతీ ధాన్యం గింజ కొన్నామని కేబీఆర్ గుర్తుచేశారు. ఆదిలాబాద్ జిల్లా బోధ్ నియోజకవర్గం నేరడిగొండ జిల్లాలో మిల్లు వద్ద సోయాబీస్, మొక్కజొన్న పంట కొనుగోలు కేంద్రాలను బీఆర్ఎస్ వర్కింగ్ ప్రెసిడెంట్ కేబీఆర్ పరిశీలించారు. ఈ సందర్భంగా మాట్లాడుతూ మళ్లీ బీఆర్ఎస్ పార్టీనే అధికారంలోకి వస్తుందని, రైతుల సమస్యలను పరిష్కరిస్తుందని కేబీఆర్ అన్నారు. రైతులు అద్దైర్య పడకూడదని, రైతులకు అండగా బీఆర్ఎస్ అండగా ఉంటుందని భరోసా ఇచ్చారు. కేసీఆర్ ఎల్లవేళలా అండగా ఉంటారని అన్నదాతలకు ధైర్యం చెప్పారు. కేసీఆర్ హయాంలో రైతులకు ఎటువంటి కష్టం లేకుండా చూసుకున్నామని, ఊరూరా కొనుగోలు కేంద్రాలు ఏర్పాటు చేసి ప్రతీ ధాన్యం గింజ కొన్నామని గుర్తుచేశారు. పండించిన పంట కొనే దిక్కులేక, పట్టించుకొనే నాథుడు లేక సంక్షోభంలో చిక్కుకున్న రైతాంగానికి బాసటగా నిలవాలని బీఆర్ఎస్ పార్టీ నిర్ణయించింది. మద్దతు ధర అందక దగాపడ్డ రైతులకు భరోసా ఇచ్చేందుకు పోరుబాట పట్టేందుకు సన్నద్ధమైంది. కేంద్ర, రాష్ట్ర ప్రభుత్వాల తీరుతో రాష్ట్రంలో రైతులు పడుతున్న ఆస్తికష్టాలను ఎలుగెత్తి చాటాలని నిశ్చయించింది. ఇందులో భాగంగా కేబీఆర్ ఆదిలాబాద్ పత్తి మార్కెట్ యార్డును సందర్శించారు. బోధ్ నియోజకవర్గంలోని నేరడిగొండ జిల్లాలో మిల్లు వద్ద సోయాబీస్, మొక్కజొన్న పంట కొనుగోలు కేంద్రాలను పరిశీలించారు. ఈ కార్యక్రమంలో మాజీ మంత్రి ప్రతాప్ రెడ్డి, ఎమ్మెల్యేలు అనిల్ జాదవ్, కోవా లక్ష్మి, మాజీ ఎమ్మెల్యే జోగు రామన్న, బాల్క సుమన్, దివాకర్ రావు, కోనేరు కోనప్ప తదితరులు పాల్గొన్నారు.

నిండుగల్లిణి మృతి

తట్టుకోలేక భర్త ఆత్మహత్య.. శోకసంద్రంలో కుటుంబం

హైదరాబాద్,నవంబరు18 : సంతానం కలగాలని ఐవిఎస్ చికిత్స తీసుకుని, కవల పిల్లల కోసం ఆనందంగా ఎదురుచూస్తున్న ఆ దంపతుల జీవితం, కొద్ది గంటల్లోనే విషాదాంతమైంది. కడుపులోనే కవలలు కన్నుమూయడంతో ఆ షాకిన తట్టుకోలేక నిండు గల్లిణి అయిన భార్య కూడా తిరిగిరాని లోకాలకు వెళ్లిపోయింది. అయితే ప్రేమగా చూసుకున్న భర్త, కలలుగన్న కవలలు కనుమరుగు కావడంతో ముత్యాల విజయ అనే యువతడి గుండె పగిలిపోయింది. శోకసంద్రంలో మునిగిన ఆ భర్త తన జీవితం ఇక శూన్యమని భావించి, శంషాబాద్‌లోని తమ ఇంట్లోనే ఆత్మహత్యకు పాల్పడిన హృదయ విచారక ఘటన ఆ ప్రాంతాన్ని కన్నీటిలో ముంచేసింది. బెంగళూరుకు చెందిన ముత్యాల విజయ్ (40), అతని భార్య శ్రావ్య (35) ఏడాదిన్నర కిందట శంషాబాద్‌కు వలస వచ్చి స్థిరపడ్డారు. విజయ్ ఎయిర్‌పోర్టులో ఉద్యోగం చేస్తున్నాడు. సంతానం లేని ఈ దంపతులు ఐవిఎస్ చికిత్స తీసుకోవడంతో భార్య గర్భం దాల్చారు. అందులోనూ కవలలు పెరుగుతున్నారని తెలియడంతో వారి ఆనందానికి అవధులు లేవు. దాదాపు ఎనిమిది నెలల గల్లిణి అయిన శ్రావ్యతో ఆ ఇల్లు సంతోషంతో నిండిపోయింది. కవలల రాక కోసం ఇద్దరూ ఎన్నో ప్రణాళికలు వేసుకున్నారు. అయితే, 16వ తేదీ రాత్రి, శ్రావ్యకు అకస్మాత్తుగా కడుపు నొప్పి మొదలైంది. కుటుంబ సభ్యులు ఆమెను వెంటనే అత్తావూర్‌లోని ఆసుపత్రికి తరలించారు. అక్కడ డాక్టర్లు చెప్పిన విషయం ఆ దంపతులకు పిడుగుపాటు లాంటిది. గర్భంలో పెరుగుతున్న కవలలు ఇద్దరూ మృతి చెందారని వైద్యులు దృవీకరించారు. ఈ వార్త తెలుసుకుని తట్టుకోలేక శ్రావ్య ఆక్రందే స్పృహ కోల్పోయింది. మెరుగైన వైద్యం కోసం ఆమెను గుడిమల్యాపూర్‌లోని మరో ప్రైవేట్ ఆసుపత్రికి తరలించారు. అయితే చికిత్స పొందుతూనే శ్రావ్య తుదిశ్వాస విడిచింది. ప్రేమగా చూసుకున్న భార్య, కలలుగన్న కవలలు కొద్ది గంటల వ్యవధిలోనే దూరమవడంతో భర్త ముత్యాల విజయ్ పూర్తిగా కుంగిపోయాడు. తన జీవితాన్ని ముందుకు నడవడానికి ఉద్దేశించిన నాలుగు ప్రాణాలు కళ్ళముందే కనుమరుగు కావడాన్ని ఆయన జీర్ణించుకోలేకపోయాడు. ఈ తీరిన బాధతో శంషాబాద్‌లోని తమ ఇంట్లోనే విజయ్ ఉరివేసుకుని ఆత్మహత్య చేసుకున్నాడు. దంపతు మృతితో వారి కుటుంబ సభ్యులు, బంధువులు తీవ్ర విషాదంలో మునిగిపోయారు.



పదిరోజుల పాటు వైకుంఠం ఏకాదశి దర్శనాలు

డిసెంబర్ 30 నుంచి

జనవరి 8వరకు అవకాశం

మొదటి మూడు రోజులు 300

, శ్రీవాణి దర్శనాలు రద్దు

వరకామణి కేసులో

కుట్రదారులను చేదించాలని తీర్మానం

టిటిడి బోర్డు సమావేశ వివరాలు

వెల్లడించిన చైర్మన్

తిరుమల,నవంబర్18 : శ్రీవారి భక్తులకు శుభవార్త చెబుతూ తిరుమల తిరుపతి దేవస్థానం టీటీడీ కీలక నిర్ణయం తీసుకుంది.. తిరుమల శ్రీవారి వైకుంఠ ఏకాదశి సందర్భంగా ఈసారి పది రోజుల పాటు వైకుంఠ ద్వార దర్శనాలు కల్పించనున్నట్లు టీటీడీ ప్రకటించింది. డిసెంబర్ 30వ తేదీ నుండి వచ్చే సంవత్సరం జనవరి 8వ తేదీ వరకు భక్తులకు ఈ ప్రత్యేక దర్శనావకాశం అందుబాటులో ఉండనుంది. టీటీడీ బోర్డు సమావేశ వివరాలను చైర్మన్ బిఆర్ నాయుడు

మీడియాకు వివరించారు. ముఖ్యమంత్రి నారా చంద్రబాబు నాయుడు ఆదేశాల మేరకు భక్తుల సౌలభ్యాన్ని దృష్టిలో ఉంచుకొని ఈసారి సాధారణ భక్తులకు ఎక్కువ ప్రాధాన్యత ఇవ్వనున్నట్లు టీటీడీ స్పష్టం చేసింది. పది రోజుల కాలంలో 182 గంటల దర్శన సమయం ఉండగా.. అందులో 164 గంటలు సాధారణ భక్తులకే ప్రత్యేకంగా కేటాయిస్తున్నట్లు టీటీడీ తెలిపింది. మొదటి 3 రోజులు రూ.300, శ్రీవాణి దర్శనాలు రద్దు చేస్తున్నట్లు ప్రకటించింది.. వైకుంఠ దర్శనాల ప్రారంభయ్యే మూడు రోజులు రూ.300 దర్శనం, శ్రీవాణి దర్శనం రద్దు చేయబడ్డాయని.. జనవరి 2 నుండి టీకెఆర్ కేటాయింపు ఉంటుందని ప్రకటించింది.. జనవరి 2వ తేదీ నుంచి 8వ తేదీ వరకు రూ.300 దర్శన టికెట్లు 15,000 వేల చొప్పున విడుదల చేయనున్నారు.. శ్రీవాణి దర్శనాలకు సంబంధించిన టికెట్లు 1,000 చొప్పున అందుబాటులో ఉంచుతారు.. ఈ టికెట్లు సాధారణ పద్ధతిలో ఆన్‌లైన్ ద్వారా జారీ అవుతాయి. మొదటి మూడు రోజులకు ఈడివీ సిస్టమ్ ద్వారా అంటే,

డిసెంబర్ 30, 31 మరియు జనవరి 1వ తేదీల దర్శనాలకు అనుమతి ఇస్తారు.. ఈడివీ ద్వారా టికెట్లు కేటాయింపు జరుగుతుంది. నవంబర్ 27 నుంచి డిసెంబర్ 1వ తేదీ వరకు రిజిస్ట్రేషన్ అవకాశం ఉంటుంది.. డిసెంబర్ 2న లాటరీ విధానంలో ఎంపికైన వారికి టోకెన్ల కేటాయిస్తారు.. టీటీడీ వెబ్‌సైట్‌తో పాటు.. మొబైల్ యాప్, వాట్సాప్ సిస్టమ్ ద్వారా కూడా రిజిస్ట్రేషన్, టోకెన్ కేటాయింపు పారదర్శకంగా జరుగుతుందని అధికారులు తెలిపారు. వైకుంఠ ద్వారా దర్శనం సందర్భంగా స్థానికులకు ప్రత్యేక కేటాయింపులు చేసింది టీటీడీ.. తిరుమల తిరుపతి ప్రాంత భక్తులకు.. జనవరి 6, 7, 8 తేదీల్లో రోజుకి 5,000 టోకెన్లు కేటాయించ నున్నారు. ఈ ఏడాది వైకుంఠ దర్శనాల సందర్భంగా విఘ్న భ్రేష్ఠ దర్శనం, ప్రత్యేక దర్శనం ఏడు రోజులపాటు రద్దు చేయబడింది. అత్యవసరంగా వచ్చే ప్రముఖులకు మాత్రమే దర్శనం కల్పించబడుతుంది అని టీటీడీ స్పష్టం చేసింది.. క్యూలైన్‌లో నేరుగా నిల్చుని వచ్చే భక్తులకు కూడా వైకుంఠ ద్వార దర్శనం ఏర్పాట్లు

చేస్తున్నట్లు టీటీడీ తెలిపింది. తిరుమలలో భారీ సంఖ్యలో భక్తులు వచ్చే అవకాశం ఉండటంతో టీటీడీ అన్ని ఏర్పాట్లు ముమ్మరం చేసింది. కాగా, వైకుంఠ ద్వారా దర్శనానికి ప్రతీ ఏడాది భక్తులు తిరుమలకు పెద్ద సంఖ్యలు తరలివచ్చే విషయం విదితమే. ఇకపాతే పరకామణి కేసులో దోషులను కఠినంగా శిక్షించాలని, ఎవ్వరినీ వదలరాదని బోర్డు కోరింది.తితిదే ధర్మకర్తల మండలి సమావేశంలో కీలక తీర్మానం చేశారు. పరకామణి చోరీ ఘటనపై మరోసారి పోలీసులకు ఫిర్యాదు చేయాలని, లోక్ అదాలత్‌లో రాజీ వెనుక కుట్రదారులను తేల్చేలా విచారణ జరపాలని తీర్మానం చేశారు. గతంలో నమోదైన కేసు పరిధి పరిమితంగా ఉండటంతోపాటు, ఇటీవల కాలంలోనూ మరికొన్ని చోరీ ఘటనల దృష్ట్యా మరో కేసు నమోదు చేయాలని నిర్ణయించారు. ఈ మేరకు తిరుమల పోలీస్ స్టేషన్‌లో ఫిర్యాదు చేయాలని తీర్మానించారు. అలాగే అమరావతిలో వేంకటేశ్వరాలయం శంకుస్థాపనలో సిఎం పాల్గొంటారని చైర్మన్ బిఆర్ నాయుడు తెలిపారు.

ఛత్తీస్‌ఘడ్‌లో నిర్బంధంతో ఎపిలోకి మావోలు

ముందస్తు సమాచారంతోనే కూంబరింగ్

అదే క్రమంలో జరిగిన ఎన్‌కౌంటర్‌లో హిడ్మా హతం

అల్లూరు జిల్లా ఎస్సీ అమిత్ బర్దర్ వెల్లడి

పాడేరు,నవంబర్18 : ఛత్తీస్‌ఘడ్‌లో నిర్బంధం, దాడులు పెరగడంతోనే మావోలు ఎపి వైపు వచ్చారని, అలా ఇక్కడ ఎన్‌కౌంటర్‌కు గురయ్యారని అల్లూరు జిల్లా ఎస్సీ అమిత్ బర్దర్ వెల్లడించారు. అల్లూరి సీతారామరాజు జిల్లా మారేడుమిల్లి సమీపంలోని అటవీ ప్రాంతంలో జరిగిన ఎన్‌కౌంటర్‌లో మావోయిస్టు అగ్రనేత, కేంద్ర కమిటీ సభ్యుడు హిడ్మాతోపాటు పలువురు మావోయిస్టులు మృతి చెందారని అల్లూరు జిల్లా ఎస్సీ అమిత్ బర్దర్ వెల్లడించారు. ఛత్తీస్‌గఢ్‌లో మావోయిస్టులపై పోలీసులు ఉక్కుపాదం మోపటం వల్ల ఆంధ్రప్రదేశ్‌లోని మారేడుమిల్లి అటవీ ప్రాంతానికి వారు చేరుకున్నారున్నారు. మావోయిస్టుల ఉద్యమాలకు ప్రజాదరణ లేదని పేర్కొన్నారు. జనజీవనప్రపంతిలోకి రావాలంటూ ఈ సందర్భంగా మావోయిస్టులకు ఆయన పిలుపు నిచ్చారు. మృతి చెందిన మావోయిస్టుల మృతదేహాలకు పోస్టుమార్టం నిర్వహిస్తున్నట్లు తెలిపారు. అనంతరం వారి కుటుంబ సభ్యులకు అప్పగిస్తామన్నారు. ఇప్పటికే మృతి చెందిన మావోయిస్టుల కుటుంబ సభ్యులకు సమాచారం అందించామని చెప్పారు.మంగళవారం ఉదయం 6.30 నుంచి 7.30 గంటల మధ్య ఈ ఎన్‌కౌంటర్ జరిగిందని తెలిపారు. ఈ ఎన్‌కౌంటర్ వివరాలను జిల్లా ఎస్సీ అమిత్ బర్దర్.. వివరించారు. మరో ఐదుగురు మావోయిస్టులు ఘటనా స్థలం నుంచి తప్పించు కున్నారన్నారు. వారి కోసం కూంబరింగ్ కొనసాగుతోందని చెప్పారు. మరణించిన మావోయిస్టు అగ్రనేత హిడ్మా 28 హింసాత్మక సంఘటనల్లో పాల్గొన్నారని వివరించారు. అతడిపై అనేక రివార్డులు ఉన్నాయని గుర్తు చేశారు. హిడ్మా కదలికలపై గత మూడు వారాలు నుంచే సమాచారం ఉందన్నారు. మారేడుమిల్లి అటవీ ప్రాంతంలో జరిగిన ఎన్‌కౌంటర్‌లో మావోయిస్టు అగ్రనేత



హిడ్మాతోపాటు అతడి అనుచరులు మరణించారని విశాఖ రేంజ్ డిఐజి గోపినాథ్ జెడ్డి ధృవీకరించారు. మంగళవారం అనకాపల్లి జిల్లా నర్సపట్నంలో ఆయన విలక్షణతతో మాట్లాడుతూ.. మావోయిస్టుల కోసం కూంబరింగ్ నిరంతర పక్రియగా కొనసాగుతుందన్నారు. అలాగే మావోయిస్టుల కదిలకపై నిఘా ఉంటుందని తెలిపారు. మావోయిస్టులపై ఇతర రాష్ట్రాల్లో పోలీస్ నిఘా అధికంగా ఉండడంతో ఆగ్రనేతలంతా ఏవోబీలోకి ప్రవేశిస్తున్నారని వివరించారు. విశాఖ రేంజ్‌లో మావోయిస్టులకు ఆశ్రమ పొందేందుకు చోటు లేదన్నారు. భవిష్యత్తు ముందని..గంజాయి వద్దని యువత ఆయన సూచించారు. గంజాయి నిర్మూలనలో భాగంగా చైతన్యం కల్పించడం కోసం అభ్యుదయ సైకిల్ యాత్ర చేపట్టామని డిఐజి స్పష్టం చేశారు. అనంతరం నర్సపట్నం డి.ఎస్.పి కార్యాలయంలో వార్షిక తనిఖీల్లో భాగంగా వివిధ నేర చరిత్రలపై రికార్డులను విశాఖ రేంజ్ డిఐజి గోపినాథ్ జెడ్డి పరిశీలించారు.

మాల్దికి ముందే మావోల అంతానికి ప్రణాళిక

అమిత్ షా గడువుకు ముందే హిడ్మా హతం

న్యూఢిల్లీ,నవంబర్18:నవంబరు 30లోపు హిడ్మా అటకట్టించాలని భద్రతా బలగాలను అమిత్‌షా ఆదేశించినట్లు సమాచారం. మార్చి నాటికి దేశంలో నక్సలిజాన్ని నిర్మూలించాలని అమిత్ షా గడువు విధించారు. ఈ క్రమంలో జరిగిన భద్రతా సమీక్షా సమావేశంలో నవంబర్ 30లోగా హిస్మా పనిపట్టాలని భద్రతా బలగాలకు ఆదేశాలు ఇచ్చారు. అయితే ఆ డెడ్‌లైన్ కన్నా ముందుగానే ఇరుపర్గాల మధ్య జరిగిన కాల్పుల్లో హిడ్మా మృతిచెందడం గమనార్హం. అల్లూరి సీతారామరాజు జిల్లా మారేడుమిల్లి అటవీ ప్రాంతంలో భద్రతా బలగాలుమావోయిస్టుల మధ్య జరిగిన ఎదురుకాల్పుల్లో కేంద్ర కమిటీ సభ్యుడు మద్వి హిడ్మా మృతిచెందాడు. కేంద్ర హోంమంత్రి అమిత్ షా విధించిన డెడ్‌లైన్ కంటే ముందే

హిడ్మా ను ఎన్‌కౌంటర్ చేశారు. ప్రస్తుతం జరుగుతోన్న ఆపరేషన్లను చూస్తుంటే.. మార్చి కంటే ముందుగానే నక్సలిజం తుడిచిపెట్టుకుపోతుందని అంచనావేశాయి.దేశంలో మావోయిస్టుల హింస, భావజాలాన్ని నిర్మూలించి శాంతిని నెలకొల్పాలని ప్రధాని నరేంద్ర మోదీ నిర్ణయించారని గతంలో అమిత్ షా పేర్కొన్న నంగతి తెలిసిందే. హింసను, ఆయుధాలను వదిలేసి వారు లొంగిపోవాలని లేకపోతే మావోయిస్టుల అంతానికి ఆల్ అవుట్ ఆపరేషన్ నిర్వహించాల్సి వస్తుందని హెచ్చరించారు. మంగళవారం ఉదయం 6 గంటల నుంచి మారేడుమిల్లి ప్రాంతంలో భద్రతా బలగాల కూంబరింగ్ కొనసాగుతున్నట్లు ఏపీ డిజీపీ హరీశ్‌కుమార్ గుప్తా తెలిపారు. ఆంధ్రప్రదేశ్, ఛత్తీస్‌గఢ్, ఒడిశా సరిహద్దు ప్రాంతాల్లో మావోయిస్టుల కదలికలపై సమాచారం నేపథ్యంలో కూంబరింగ్ నిర్వహించినట్లు చెప్పారు.

అధికారులు కనుగోన్నారు. దేశీ జికి రక్షణ దళం కమాండర్ జ్యోతి సైతం విజయవాడ పెల్లర్ జోన్‌లో దొరికిన వారిలో ఒకరని అధికారులు వెల్లడించారు. మిగతా 19 మంది.. కేంద్ర కమిటీ సభ్యుడు హిడ్మాకు రక్షణగా ఉన్న ఫటాన్ సభ్యులని ఎన్‌ఐబీ అధికారులు వెల్లడించారు. వీరంతా ఛత్తీస్‌గఢ్, జార్ఖండ్ రాష్ట్రాలకు చెందిన మావోయిస్టు పార్టీ వారని పేర్కొన్నారు. వీరికి గోండు బాపిత్ పాటు కొంతమందికి కొద్దిగా హిందీ తెలుసునని అధికారులు వివరించారు. దీంతో విచారణకు కొంత ఇబ్బందిగా మారిందని వారు చెబుతున్నారు. గోండు భాషతో పాటు చత్తీస్‌గఢ్, జార్ఖండ్‌లో మాట్లాడే భాష తెలిసి వారితో తెలుగులోకి అనువదించే వారి కోసం పోలీస్ అధికారులు



20న నితీశ్ ప్రమాణస్వీకారం

సిఎం చంద్రబాబుకు ఆహ్వానం

అమరావతి,నవంబర్18:బిహార్ రాజధాని పాట్నాలో జరిగే సిఎం నితీశ్ కుమార్ ప్రమాణ స్వీకార కార్యక్రమానికి సిీఎం చంద్రబాబుతోపాటు మంత్రి నారా లోకేశ్ హాజరుకానున్నారు.బిహార్ ముఖ్యమంత్రిగా నితీశ్ కుమార్ మరోసారి ప్రమాణ స్వీకారం చేయనున్నారు. అందుకు ముహూర్తం ఖరారు అయింది. సిీఎం నితీశ్ కుమార్ ప్రమాణ స్వీకార కార్యక్రమానికి హాజరు కావాలని సిీఎం చంద్రబాబు నాయుడు, మంత్రి నారా లోకేశ్‌లకు ఆహ్వానం అందింది. నవంబర్ 20వ తేదీన వీరు బిహార్ వెళ్లనున్నారు. బిహార్ అసెంబ్లీ ఎన్నికల్లో ఎన్నియే తరఫున ఏపీ విద్య, బిటి శాఖల మంత్రి నారా లోకేశ్ ప్రచారం నిర్వహించారు. అనంతరం ఆ రాష్ట్ర పారిశ్రామికవేత్తలతో ఏర్పాటు చేసిన పలు సమావేశాల్లో మంత్రి నారా లోకేశ్ పాల్గొన్నారు. రాష్ట్రంలో పెట్టుబడులు పెంేందుకు సంబంధించిన వివరాలను బిహార్‌లోని పారిశ్రామికవేత్తలకు మంత్రి లోకేశ్ ఈ సందర్భంగా వివరించారు. 243 అసెంబ్లీ స్థానాలు ఉన్న బిహార్ అసెంబ్లీకి రెండు విడతలుగా.. నవంబర్ 6, 11 తేదీల్లో పోలింగ్ నిర్వహించారు. ఈ ఎన్నికల ఫలితాలను నవంబర్ 14వ తేదీన లెక్కించారు. ఈ ఎన్నికల్లో బిహార్ ఓటం ఎన్నియేకు పంించగా మరోసారి పట్టం కట్టారు. జేడీ (యూ) అధినేత నితీశ్ కుమార్ మరోసారి ముఖ్యమంత్రిగా బాధ్యతలు చేపట్టనున్నారు. అందుకోసం రాజధాని పాట్నాలో ఏర్పాట్లు చకచకా సాగుతున్నాయి. ఈ సిీఎం నితీశ్ ప్రమాణ స్వీకార కార్యక్రమానికి.. ఎన్నియే భాగస్వామ్య పక్షాల పార్టీల అధినేతలు, మిత్రపక్షాలతోపాటు దేశంలోని అన్ని రాష్ట్రాల ముఖ్యమంత్రులను ఆహ్వానించారు. ఈ కార్యక్రమానికి ప్రధాని నరేంద్ర మోదీ, కేంద్ర హోం మంత్రి అమిత్ షాతోపాటు ఆయన కేబినెట్ సహచరులంతా హాజరువుతారని సమాచారం. సిీఎం ప్రమాణ స్వీకార కార్యక్రమానికి భారీ ఎత్తున ప్రముఖులు వస్తుండడంతో.. పాట్నాలో భారీగా భద్రతా ఏర్పాట్లు చేస్తున్నారు.

నేడు కడపలో అన్నదాత సుఖీభవ

రైతులకు నగదు బదిలీ చేయనున్న చంద్రబాబు

కడప,నవంబర్18 : ఆంధ్రప్రదేశ్ రాష్ట్ర ముఖ్యమంత్రి చంద్రబాబు నాయుడు బుధవారం కడప జిల్లాలో పర్యటించనున్నారు. కమలాపురం నియోజకవర్గంలోని పెండ్లిమర్రిలో అన్నదాత సుఖీభవ పీఠం కిసాన్ కార్యక్రమంలో పాల్గొనున్నారు. అక్కడే రైతుల ఖాతాల్లో నగదు జమచేయనున్నారు. సిఎం పర్యటన సందర్భంగా పెద్ద ఎత్తున బందోబస్తు ఏర్పాటు చేశారు. మధ్యాహ్నం 1 గంటకు హెలికాప్టర్‌లో పెండ్లిమర్రికి చేరుకోనున్న సీఎం.. అనంతరం వెల్లటూరులోని మన గ్రోవేర్ ఎరువుల సెంటర్‌ను పరిశీలించనున్నారు. ఆ తర్వాత మధ్యాహ్నం 1.40 గంటలకు పెండ్లిమర్రిలో నిర్వహించే ప్రజావేదిక ప్రోగ్రాంలో చంద్రబాబు పాల్గొంటారు. బుధవారం నాడు సాయంత్రం 4.20 గంటలకు గిన్నెంపాలెం ప్లలో రైతులతో సిీఎం చంద్రబాబు ముఖాముఖీ మాట్లాడనున్నారు. అలాగే, సాయంత్రం 5.15 గంటలకు వెల్లటూరులో పార్టీ స్థానిక నేతలతో కీలక సమావేశం నిర్వహించనున్నారు. ఆ తర్వాత సాయంత్రం 6.40 గంటలకు కడప ఎయిర్‌పోర్ట్ నుంచి సిీఎం చంద్రబాబు విజయవాడకు తిరిగి పయనం కానున్నారు.

ఆన్వేషణ చేస్తున్నట్లు తెలుస్తోంది. అయితే తొలత వీరు తమకేమీ తెలియదని ఎన్‌ఐబీ అధికారులకు చెప్పారని సమాచారం. ఆ తర్వాత కొన్ని విషయాలను స్పెషల్ ఇంటెలిజెన్స్ బ్యూరో అధికారులకు వివరించినట్లు తెలుస్తుంది. ఇక న్యూ ఆటోనగర్‌లోని ఆటో మొబైల్ పరిశ్రమలో వివిధ రాష్ట్రాలకు చెందిన వారు పని చేస్తున్నారు. వారిలో ఆధిక శాతం మంది ఒడిశా, ఛత్తీస్‌గఢ్, జార్ఖండ్‌కు చెందిన వారు ఉన్నారు.

అదుపుతప్పి ప్రమాదానికి గురైన బస్సు

8మంది ప్రయాణికులకు తీవ్ర గాయాలు

విజయవాడ,నవంబరు18 : మరో ట్రావెల్స్ బస్సు రోడ్డు ప్రమాదానికి గురైంది. జాతీయ రహదారిపై లారీని ఓవర్‌టేక్ చేస్తుండగా అదుపు తప్పిన బస్సు దానిని ఢీకొట్టింది. దీంతో ఎనిమిది మంది ప్రయాణికులు తీవ్రంగా గాయపడ్డారు. ఈ ఘటన ఎన్టీఆర్ జిల్లా నందిగామ వద్ద జరిగింది. కే. కావేరీ ట్రావెల్స్‌కు చెందిన స్టీవర్ బస్సు హైదరాబాద్ నుంచి విజయవాడ వెళ్తున్నది. ఈ క్రమంలో నందిగామ వద్ద జాతీయ రహదారిపై లారీని ఓవర్ టేక్ చేస్తుండగా బస్సుపై డ్రైవర్ అదుపు కోల్పోయాడు. దీంతో అది లారీని వెనుక నుంచి బలంగా ఢీకొట్టింది. ఈ ప్రమాదంలో 8 మందికి తీవ్ర గాయాలయ్యాయి. ప్రమాదం ధాటికి బస్సు ఎడమ వైపు నుజ్జునుజ్జు అయింది. సమాచారం అందుకున్న పోలీసులు ఘటనా స్థలానికి చేరుకుని సహాయక చర్యలు చేపట్టారు. క్షతగాత్రులను సమీపంలోని దవాఖానకు తరలించారు. ప్రమాద సమయంలో బస్సులో 20 మంది ప్రయాణికులు ఉన్నారని చెప్పారు. కాగా, ప్రాణపాయం తప్పడంతో అంతా ఊపిరి పీల్చుకున్నారు.

దండకారణ్యం నుంచి ఎపిలోకి నక్సల్స్

పలు జిల్లాల్లో ఆపరేషన్ నిర్వహించిన పోలీసులు

ఏలూరులో 15మందిని అదుపులోకి తీసుకున్నట్లు సమాచారం

విజయవాడ,నవంబరు18 : మావోయిస్టుల కదలికలతో ఏపీలో హై అలర్ట్ కొనసాగుతోంది. అడవిలో నుంచి ఏపీకి వచ్చిన మావోయిస్టుల కోసం భద్రతాబలగాల గాలింపు చర్యలు చేపట్టాయి. ఇప్పటికే విజయవాడలో 27మంది మావోయిస్టులను అరెస్టు చేసిన పోలీసులు.. ఎన్టీఆర్, కృష్ణా, ఏలూరు, కాకినాడ, అల్లూరి జిల్లాల్లో సింగ్రింగ్ ఆపరేషన్ నిర్వహిస్తున్నారు. ఈ క్రమంలోనే కాకినాడ జిల్లా కొప్పువరంలో ఇద్దరు మావోయిస్టులను అరెస్టుచేశారు. అలాగే ఏలూరులో 15 మంది మావోయిస్టులను అదుపులోకి తీసుకున్నట్లు సమాచారం. అల్లూరి జిల్లాలో మంగళవారం ఉదయం జరిగిన ఎన్‌కౌంటర్‌పై ఏపీ ఇంటెలిజెన్స్ టీఫ్ మహేశ్ చంద్ర కీలక ప్రకటన చేశారు. ఛత్తీస్‌గఢ్‌లోని పరిణామాలతో మావోయిస్టులు ఏపీకి ప్రచారం చేస్తున్నారని మహేశ్ చంద్ర తెలిపారు. మావోయిస్టు కార్యకలాపాలపై నిఘా ఉంచామని పేర్కొన్నారు. మావోయిస్టుల కదలికపై ఇంటెలిజెన్స్ నుంచి రెండు రోజుల క్రితం పక్కా సమాచారం వచ్చిందని చెప్పారు. మావోయిస్టులు ఏపీ నుంచి కార్యకలాపాలను తిరిగి ప్రారంభించాలని చూశారని వెల్లడించారు. అలాగే ఏపీలోని ఎన్టీఆర్, కృష్ణా, ఏలూరు, కాకినాడ జిల్లాల్లో 31 మంది మావోయిస్టులను అరెస్టు చేశామని మహేశ్ చంద్ర తెలిపారు. అరెస్టులను వారిలో 9 మంది మావోయిస్టులు కేంద్ర కమిటీ సభ్యుడు దేవేజ్ అనుచరులుగా గుర్తించామని వెల్లడించారు. మిగిలినవారంతా సౌత్ బస్తర్ జోన్‌లో కమిటీ సభ్యులు అని పేర్కొన్నారు.

మారేడుమిల్లి ఎన్‌కౌంటర్‌ను ధృవీకరించిన లడ్డా

హిడ్మా సహా ఆరుగురు మృతి చెందారని వెల్లడి

డెడ్‌బాడీలను పోస్టుమార్టమ్ కోసం రంపచోడవరం తరలింపు

రంపచోడవరం,నవంబర్18: అల్లూరి సీతారామరాజు జిల్లా మారేడుమిల్లి అటవీ ప్రాంతంలో జరిగిన ఎన్‌కౌంటర్‌లో ఆరుగురు మావోయిస్టులు మృతిచెందారని ఏపీ ఇంటెలిజెన్స్ ఏపీజీ మహేశ్‌చంద్ర లడ్డా తెలిపారు. మంగళవారం ఉదయం 67 గంటల మధ్య భద్రతా బలగాలు, మావోయిస్టుల మధ్య ఎదురుకాల్పులు జరిగాయని చెప్పారు. ఎన్‌కౌంటర్ వివరాలను అల్లూరి సీతారామరాజు జిల్లా ఎస్సీ అమిత్ బర్దార్‌తో కలిసి ఆయన వెల్లడించారు. గత రెండు రోజులుగా ఇంటెలిజెన్స్ సమాచారంతో గాలింపు చర్యలను విస్తృతంగా చేపట్టామని మహేశ్‌చంద్ర లడ్డా తెలిపారు. కూంబరింగ్ ఆపరేషన్ కొనసాగుతోందని చెప్పారు. మావోయిస్టుల నుంచి వివిధ రకాలు ఆయుధాలను స్వాధీనం చేసుకున్నామని వెల్లడించారు. మరోవైపు కృష్ణా జిల్లాతో పాటు విజయవాడ, కాకినాడలో మొత్తం 31 మంది మావోయిస్టులను పోలీసులు అరెస్ట్ చేసినట్లు ఏపీజీ మహేశ్ చంద్ర లడ్డా తెలిపారు. వీరిలో 9 మంది కేంద్ర కమిటీ సభ్యులు ఉన్నారని వివరించారు. ఎన్‌+కౌంటర్ ప్రాంతంలో మరో ఐదుగురు మావోయిస్టులు అక్కడి నుంచి తప్పించు కున్నారని చెప్పారు. ఇటీవల మావోయిస్టులకు సహకరిస్తున్న 31 మందిని అదుపులోకి తీసుకున్నామని, ఇంకా మరో 26 మందిని అదుపులోకి తీసుకోవాల్సి ఉందని అడిషనల్ డిజీ తెలిపారు. మృతి చెందిన మావోయిస్టుల మృతదేహాలను రంపచోడవరం ఏరియా ఆసుపత్రికి తరలించి పోస్టుమార్టం నిర్వహిస్తున్నట్లు చెప్పారు. ఎన్‌కౌంటర్‌లో మరణించిన మావోయిస్టులు ఛత్తీస్‌ఘడ్‌కు చెందినవారని గుర్తించామని, వారి కుటుంబ సభ్యులకు సమాచారం అందిస్తున్నామని వెల్లడించారు.

ఎపిలో జోరుగా ధాన్యం కొనుగోళ్లు

ఇప్పటికే 2 లక్షల 36 వేల మెట్రిక్ టన్నులు

పౌర సరఫరాల శాఖ మంత్రి నాదెండ్ల మనోహర్

అమరావతి,నవంబర్18 : ఆంధ్రప్రదేశ్ రాష్ట్రంలో ధాన్యం కొనుగోలు ప్రారంభమైందని పౌర సరఫరాల శాఖ మంత్రి నాదెండ్ల మనోహర్ తెలిపారు. రాష్ట్రంలో నేటి వరకు 2 లక్షల 36 వేల మెట్రిక్ టన్నులు సేకరించాం.. గత ఏడాదితో పోల్చితే 36 శాతం అదనంగా కొనుగోలు చేశామన్నారు. గత ఏడాది ఈ సమయానికి లక్షా 81 వేల మెట్రిక్ టన్నులు సేకరించడం జరిగింది.. క్షేత్ర స్థాయిలో 16 వేల మంది సిబ్బంది పని చేస్తున్నారు.. గత ఏడాది 48 గంటల్లో రైతుల ఆకౌంట్లలో నగదు జమ చేస్తే, ఈ ఏడాది 24 గంటల్లోనే నగదు జమ చేస్తున్నాం.. ఇప్పటి వరకు 560 కోట్లు రైతుల ఖాతాల్లో జమ చేశాం.. అలాగే, 32 వేల 793 మంది రైతుల దగ్గర ధాన్యం కొనుగోలు చేయడం జరిగింది అని మంత్రి నాదెండ్ల వెల్లడించారు. ఇక, ఈ సారి 6 వేల 600 మంది కౌలు రైతుల నుంచి కూడా ధ్యానం కొనుగోలు చేశామని మంత్రి మనోహర్ పేర్కొన్నారు. రైతులకి ఇబ్బందులు కలగకుండా అవసరమైన రూ. 6 కోట్ల 34 లక్షల గన్నీ బ్యాగ్స్ సిద్ధంగా ఉంచాం.. 32 వేల లారీలకు జీపీఎస్ అనుసంధానం చేశాం.. 50 వేల టార్పాలిలను సిద్ధం చేశాం.. ఇందులో 19 వేల టార్పాలిలను రైతు సేవ కేంద్రాల ద్వారా ఉచితంగా అందిస్తున్నాం.. 51 లక్షల మెట్రిక్ టన్నుల ధాన్యం కొనుగోలు లక్ష్యంగా కూటమి ప్రభుత్వం పెట్టుకుందని మంత్రి నాదెండ్ల మనోహర్ చెప్పుకొచ్చారు.

సత్యసాయి శతజయంతి ఉత్సవాలు

పుట్టపర్తి,నవంబర్ 18 : శ్రీ సత్యసాయి జిల్లా పట్టపర్తికి ప్రముఖ సినీ నటి ఐత్యర్యరాయ్, భారత క్రికెట్ దిగ్గజం సచిన్ టెండూల్కర్ తరలివచ్చారు. సత్యసాయి శతజయంతి ఉత్సవాలకు హాజరయ్యారు. సాయి కల్చుంట్ హోటల్ బాటా మహా సమాధిని సినీ నటి ఐత్యర్యరాయ్ దర్శించుకున్నారు. అటు, సత్యసాయి శతజయంతి ఉత్సవాలుకు హాజరయ్యేందుకు భారత మాజీ క్రికెటర్ సచిన్ టెండూల్కర్ కూడా పుట్టపర్తి చేరుకున్నారు. ఈ సందర్భంగా ప్రశాంతి నిలయంలో సచిన్ టెండూల్కర్ తో మంత్రి నారా లోకేశ్ ప్రత్యేకంగా సమావేశమయ్యారు. అంతకుముందు, సాయి కల్చుంట్ హోటల్ సత్యసాయి మహా సమాధిని సచిన్ టెండూల్కర్ దర్శించుకున్నారు.



చిన్నారుల మిస్సింగ్ కేసుల

పెరుగుదల ఆందోళనకరం: సుప్రీం

న్యూఢిల్లీ: దేశంలో చిన్నారుల మిస్సింగ్ కేసులు రోజురోజుకు పెరుగుతుండడంపై సుప్రీంకోర్టు ఆందోళన వ్యక్తం చేసింది. ప్రతి 8 నిమిషాలకు ఒక చిన్నారి తప్పిపోతున్నట్లు వచ్చిన మీడియా కథనాన్ని ప్రస్తావిస్తూ.. మిస్సింగ్ కేసులు దేశంలో తీవ్రమైన సమస్యగా మారుతున్నాయని పేర్కొంది. దత్తత ప్రక్రియ కఠినంగా ఉన్నందువల్ల.. పిల్లలు లేనివారు చట్టవిరుద్ధమైన మార్గాలను ఎంచుకుంటున్నారని సర్వస్వత న్యాయస్థానం వ్యాఖ్యానించింది. సంక్షిప్తంగా ఉన్న దత్తత ప్రక్రియను క్రమబద్ధీకరించడానికి, అక్రమ దత్తతను అరికట్టడానికి చర్యలు తీసుకోవాలని న్యాయమూర్తులు జస్టిస్ బి.వి.నాగరత్న, జస్టిస్ ఆర్.మహదేవన్లతో కూడిన ధర్మాసనం కేంద్ర ప్రభుత్వాన్ని ఆదేశించింది. దేశంలో పిల్లలను దత్తత తీసుకునే విధానం ఎక్కువయ్యిందని.. దత్తత ముసుగులో చిన్నారుల అక్రమ రవాణా, అమ్మకాలు పెరిగిపోతున్నాయని ఓ స్వచ్ఛంద సంస్థ చేసిన పిటిషన్పై విచారణ జరిపిన సుప్రీంకోర్టు ఈ వ్యాఖ్యలు చేసింది. తప్పిపోయిన పిల్లల కేసులపై విచారణ చేపట్టడానికి నోడల్ అధికారిని నియమించడానికి ఆరు వారాల సమయం ఇవ్వాలని కేంద్రం తరపు అయిదా ది కోర్టును కోచారు. అందుకు నిరాకరించిన ధర్మాసనం డిసెంబర్ 9 నాటికి ఈ ప్రక్రియ పూర్తిచేయాలని ఆదేశించింది. మిస్సింగ్ కేసులను నిర్మూలించడానికి ఇప్పటివరకు ఏం చర్యలు తీసుకున్నారో తెలియజేయాలని పేర్కొంది. కాగా తప్పిపోయిన పిల్లల కేసులను పర్యవేక్షించడానికి నియమించిన నోడల్ అధికారుల వివరాలను ఆన్లైన్ సహా అన్ని మాధ్యమాల్లో ప్రజలకు అందుబాటులో ఉంచాలని సుప్రీంకోర్టు గతనెల 14న కేంద్ర ప్రభుత్వానికి సూచించింది. ఇందుకోసం ఒక పోర్టల్ రూపొందించి... దానిలో అన్ని వివరాలు పొందుపరచాలని ఆదేశించింది. పోర్టల్లో అద్భుతమైన పిల్లల గురించి ఫిర్యాదుల అందిన వెంటనే నోడల్ అధికారులు చర్యలు తీసుకోవడానికి ఇది ఉపయోగపడుతుందని పేర్కొంది. పోర్టల్లో వచ్చే ఫిర్యాదుల ఆధారంగా పిల్లలను కిడ్నాప్ చేసే నేరస్థులపై కేసులు నమోదు చేసే.. తగిన చర్యలు తీసుకోవచ్చని తెలిపింది.



ఢిల్లీలో మరోమారు

బాంబు బెదిరింపులు

పాటియాల కోర్టు తదితర ప్రాంతాల్లో స్వాడ్స్ తనిఖీలు

న్యూఢిల్లీ, నవంబరు 18: దేశ రాజధాని ఢిల్లీలో బాంబు బెదిరింపులు కలకలం రేపాయి. రాజధానిలోని పలు కోర్టులు, పాఠశాలలే లక్ష్యంగా బెదిరింపులు వచ్చాయి. అప్రమత్తమైన పోలీసులు వెంటనే భద్రతా చర్యలు చేపట్టారు. బాంబ్ స్వాడ్స్, డాగ్ స్వాడ్స్ తో తనిఖీలు చేపట్టారు. సాకేత్ కోర్టు, పాటియాలా హౌస్ కోర్టు, తీన్ హజారి కోర్టు సహా ఇతర జిల్లా కోర్టులకు మంగళవారం ఉదయం బాంబు బెదిరింపులు వచ్చాయి. అంతేకాదు సగంరోజుని ద్వారాకా, ప్రశాంత్ విహార్ ప్రాంతాల్లోని సీఆర్పీఎఫ్ పాఠశాలలను లక్ష్యంగా చేసుకొని బెదిరింపులకు పాల్పడ్డారు. అప్రమత్తమైన పోలీసులు వెంటనే భద్రతా చర్యలు చేపట్టారు. బృందాలుగా విడిపోయి కోర్టులు, పాఠశాలల ప్రాంగణాలకు చేరుకున్నారు. ముందు జాగ్రత్త చర్యగా కోర్టు ప్రాంగణాలతోపాటు పాఠశాలలను ఖాళీ చేయించిన అధికారులు బాంబ్ స్వాడ్స్, డాగ్ స్వాడ్స్ తో తనిఖీలు చేపట్టారు. అంతేకాదు, సగంరోజుని అన్ని జిల్లా కోర్టుల్లోని సిబ్బందిని అప్రమత్తం చేసి భద్రతా తనిఖీలు చేపట్టారు. ప్రస్తుతం సోదాలు కొనసాగుతున్నాయి. మరోవైపు ఈ బెదిరింపు మొయిల్పై అధికారులు కేసు నమోదు చేసి దర్యాప్తు చేపట్టారు. రాజధానిలో భారీ ఉగ్ర కుట్రకు ప్లాన్ అంటూ వార్తలు వస్తున్న వేళ బాంబు బెదిరింపులు కలకలం రేపాయి.



ఆత్మాహుతిని సమర్థిస్తూ

సంచలన వీడియో

బయటపడ్డ డాక్టర్ ఉమర్ నటికి చెందిన వీడియో

న్యూఢిల్లీ, నవంబరు 18: ఢిల్లీ పేలుడు కేసులో రోజుకో కొత్త విషయం వెలుగులోకి వస్తోంది. తాజాగా ఎర్రకోట వద్ద ఆత్మాహుతి దాడికి పాల్పడిన డాక్టర్ ఉమర్ నటికి చెందిన సంచలన వీడియో బయటకు వచ్చింది. పేలుడుకు ముందు అతడు సూసైడ్ బాంబింగ్ గురించి మాట్లాడాడు. అందులో అతడు ఆత్మాహుతి దాడిని సమర్థిస్తూ మాట్లాడాడు. సూసైడ్ బాంబింగ్ గురించి అందరూ తప్పుగా అర్థం చేసుకుంటారని.. వాస్తవాలి ఆదాక బలిదాన ఆపరేషన్ గా అతడు అభివర్ణించారు. “ఆత్మాహుతి బాంబు దాడికి వ్యతిరేకంగా అనేక వాదనలు ఉన్నాయి. మరణంపై ఉన్న సహజ అంచనాలకు వ్యతిరేకంగా ఓ వ్యక్తి నిర్దిష్ట సమయంలో, నిర్దిష్ట ప్రదేశంలో కచ్చితంగా చనిపోతాడని భావించడాన్ని బలిదాన ఆపరేషన్ అంటారు” అంటూ ఉమర్ ఆ వీడియోలో వ్యాఖ్యానించారు. ప్రస్తుతం ఈ వీడియో సంచలనం రేపుతోంది.

హాసీనాకు మరణశిక్ష..

బంగ్లాదేశ్ లో భారీ నిరసనలు

బంగ్లాదేశ్: బంగ్లాదేశ్ మాజీ ప్రధాని షేక్ హసీనాకు స్థానిక ‘ఇంటర్నేషనల్ క్రైమ్స్ ట్రిబ్యూనల్’ మరణ శిక్ష విధించిన విషయం తెలిసిందే. ఈ తీర్పును వ్యతిరేకిస్తూ.. హసీనా మద్దతుదారులు బంగ్లాదేశ్ లో ఆందోళనలు చేపట్టారు. దీంతో దేశంలో మరోసారి ఉద్రిక్త పరిస్థితులు నెలకొన్నాయి. ఈ అల్లర్లలో ఇద్దరు మృతి చెందగా పలువురు గాయపడినట్లు తెలుస్తోంది. ధాకా సహా దేశంలోని పలు ప్రాంతాల్లో ఐటీటీ తీర్పునకు వ్యతిరేకంగా దేశవ్యాప్తంగా సమ్మెకు పిలుపునిస్తూ రెండు రోజులపాటు బంద్ ప్రకటిస్తున్నట్లు అవామీ లీగ్ ప్రకటించింది. దీంతో యూనస్ నేతృత్వంలోని తాత్కాలిక ప్రభుత్వం ఆయా ప్రాంతాల్లో పోలీసులను మోహరించింది. షేక్ హసీనా తండ్రి ముజిబుర్ రెహమాన్ ఇల్లు ఉన్న ధన్యోంది 32 సహా పలు ప్రాంతాల్లో హసీనా మద్దతుదారులు రహదారులను దిగ్బంధించి, ఇతర నివాసాలు, దుకాణాల పైకి రాళ్లు రువ్వడంతో వారిని చెదరగొట్టడానికి పోలీసులు ఫౌండ్రే గ్రినేడ్లు, టీయర్ గ్యాసును ఉపయోగించాల్సి వచ్చిందని అధికారులు పేర్కొన్నారు. పోలీసులు నిరసనకారులపై లాఠీ ఛార్జ్ చేయడంతో ఉద్రిక్త పరిస్థితులు నెలకొన్నాయి.



హసీనా ప్రకటనలు ప్రసారం చేయొద్దని మీడియాకు హెచ్చరికలు..

పలాలో ఉన్న షేక్ హసీనా సోషల్ మీడియా వేదికగా చేస్తున్న పోస్టులు, ప్రకటనలకు సంబంధించిన విషయాలను ప్రచారం

చేయొద్దని బంగ్లాదేశ్ తాత్కాలిక ప్రభుత్వం అన్ని ట్విట్, ఎలక్ట్రానిక్, ఆన్లైన్ మీడియా సంస్థలను హెచ్చరించింది. దేశంలో శాంతిభద్రతల దృష్ట్యా హింస, నేర కార్యకలాపాలను ప్రేరేపించే హసీనా వ్యాఖ్యలను ప్రసారం చేయొద్దని తెలిపింది. ఇవి సైబర్ భద్రతా ఆర్డినెన్స్ నిబంధనల ఉల్లంఘనల కిందకు వస్తాయని పేర్కొంది. అటువంటి వార్తలు ప్రసారం చేసేవారికి రెండేళ్ల జైలు శిక్ష, జరిమానా విధిస్తామంది. విద్యార్థుల ఆందోళనలతో ప్రధాని పదవి వీడిన షేక్ హసీనా.. గతేడాది ఆగస్టులో బంగ్లాదేశ్ నుంచి భారత్ కు వచ్చారు. నాటినుంచి దిల్లీలోని ఓ రహస్య ప్రదేశంలో నివసిస్తున్నారు. స్వదేశంలో ఆందోళనల సమయంలో మానవత్వానికి వ్యతిరేకంగా నేరాలకు పాల్పడ్డారని ఆమెపై కేసులు నమోదయ్యాయి. వాటిని విచారించిన ఐసీటీ సోమవారం హసీనాను దోషిగా తేల్చింది. ఈ క్రమంలోనే ఆమెకు మరణ శిక్ష విధించింది. ఈ తీర్పును ఆమె ఖండించారు. ప్రజాస్వామ్య విరుద్ధంగా విచ్చడిన ప్రభుత్వం కుట్రపూరితంగా తనకు శిక్ష పడేలా చేసిందని విమర్శించారు. తనకు వ్యతిరేకంగా తీర్పు వచ్చినందుకు దేశవ్యాప్తంగా ఆందోళనలు చేపట్టాలని తన పార్టీ కార్యకర్తలకు పిలుపునిచ్చారు. దీంతో అవామీ లీగ్ పార్టీ మంగళవారం దేశవ్యాప్తంగా బంద్ ప్రకటించింది.

ఆ హక్కు భారత్ కు ఉంది

రష్యా పర్యటనలో జైశంకర్ వ్యాఖ్య

రష్యా: ఉగ్రవాదం ఏరాహంలో ఉన్నా సహించకూడదని భారత విదేశాంగమంత్రి ఎస్.జైశంకర్ ప్రపంచదేశాలకు పిలుపునిచ్చారు. రష్యాలో షాంపై కోఆపరేషన్ ఆర్డర్లపై సమ్మెలో పాల్గొన్న ఆయన.. ఉగ్రవాదానికి వ్యతిరేకంగా సందేశం ఇచ్చారు. “ఉగ్రవాదం విషయంలో ఎలాంటి సమర్పించు ఉండకూడదు. దానిని సహించకూడదు.. ఎదుర్కోవాలి. తన ప్రజలను ఉగ్రవాదం నుంచి రక్షించుకునే హక్కు భారత్ కు ఉంది” అని జైశంకర్ స్పష్టంచేశారు. ఉగ్రవాదాన్ని ఎదుర్కోవడం ఉమ్మడి ప్రాధాన్యంగా ఉండాలని, రాజీలేని చర్యలు తీసుకోవాలని సూచించారు. గతవారం దిల్లీలో ఎర్రకోట సమీపంలో కారులో పేలుడు సంభవించడంతో 13 మందికి పైగా ప్రాణాలు కోల్పోయిన సంగతి తెలిసిందే. ఆ ఘటన దేశవ్యాప్తంగా సంచలనం సృష్టించింది. దానిని ఉగ్రచర్యగా పేర్కొన్న కేంద్రం.. దర్యాప్తును ఎన్ఐఐకు అప్పగించింది. ఈ నేపథ్యంలోనే మంత్రి స్పందన వచ్చింది. మూడురోజుల పర్యటనలో భాగంగా జైశంకర్ రష్యాకు వెళ్లారు. ఎన్ఐఐ సదస్సులో పాల్గొన్నారు. అంతకుముందు రష్యా విదేశాంగ మంత్రి సెర్గీ లవ్రోవ్ తో భేటీ అయ్యారు. ఇద్దరి మధ్య ద్వైపా



క్షిక, ప్రాంతీయ, అంతర్జాతీయ అంశాలు చర్చకు వచ్చాయని స్థానిక మీడియా సంస్థ వెల్లడించింది. ఇక వచ్చేనెల పుతిన భారత్ లో పర్యటించనున్న సంగతి తెలిసిందే. ప్రతిపక్ష రెండు దేశాల మధ్య జరిగే శిఖరాగ్ర సమావేశంలో పాల్గొనేందుకు ఆయన మనదేశానికి వస్తున్నారు. 2021 తర్వాత పుతిన భారత్ లో పర్యటించడం ఇదే తొలిసారి.

నీతీశ్ లా బిహార్ ను

అర్థం చేసుకోలేకపోయా : ప్రశాంత్ కిశోర్

జహార్ : బిహార్ అసెంబ్లీ ఎన్నికల్లో ఒక్క సీటు కూడా సాధించకపోవడంపై జన్ సుధాలో పార్టీ వ్యవస్థాపకుడు ప్రశాంత్ కిశోర్ తొలిసారి స్పందించారు. తాము నిజాయితీగా ప్రయత్నించినప్పటికీ విఫలమయ్యామని అన్నారు. తప్పిదాలను సరిదిద్దుకొని తిరిగి మరింత బలంగా వస్తామని, వెనక్కి వెళ్లే ప్రస్థానం లేదన్నారు. పట్నాలో విలేజ్ కల సమావేశంలో మాట్లాడిన ఆయన.. ఈ ఎన్నికల్లో పార్టీ పరాజయానికి 100శాతం బాధ్యత తనదేనన్నారు. ఈ సందర్భంగా అధికార కూటమిపై తీవ్ర విమర్శలు గుప్పించిన షీత్.. కుల, మతాల పరంగా ప్రజలను విభజించి, డబ్బుతో ఓట్లు కొన్న నీతీశ్, భాజపా నేత సామ్రాట్ ఛౌదరీల మాదిరిగా తాను బిహార్ ను అర్థం చేసుకోవడంలో విఫలమయ్యానని వ్యంగ్యంగా పేర్కొన్నారు.

236 మంది డిపాజిట్లు కోల్పోయి..

బిహార్ లో రెండు కూటములకు ప్రత్యామ్నాయం తామేనని ప్రజల్లోకి వెళ్లిన ప్రశాంత్ కిశోర్ జన్ సుధాలో పార్టీ 238 స్థానాల్లో అభ్యర్థులను పోటీకి దింపింది. కానీ, ఒక్క స్థానంలో కూడా విజయం సాధించలేకపోయింది. ఈ పార్టీకి 3.44 శాతం ఓట్ల వచ్చాయి. 68 అసెంబ్లీ స్థానాల్లో నోటా కంటే తక్కువ ఓట్లే వచ్చాయి. అంతేకాదు జన్ సుధాలోకు చెందిన 236 మంది అభ్యర్థులు డిపాజిట్ కోల్పోవడం గమనార్హం.

రూ.10వేలు ఇవ్వకుంటే వారికి 25 సీట్లు..

ఓటమిని అంగీకరించడంలో ఎటువంటి భేషజాలు లేవని




ప్రశాంత్ కిశోర్ పేర్కొన్నారు. వ్యవస్థాగత మార్పును పక్కనపెడితే.. ప్రభుత్వంలోనైనా మార్పు తీసుకురాలేక పోయామని, అయినప్పటికీ రాష్ట్ర రాజకీయాలు మార్చడంలో కచ్చితంగా కొంత పాత్ర పోషించామన్నారు. ఎన్నికలకు ముందు ప్రతి నియోజకవర్గంలో 60వేల మంది లబ్ధిదారులకు నీతీశ్ ప్రభుత్వం రూ.10వేల చొప్పున ఇవ్వకుంటే ఆ పార్టీ 25 స్థానాలకే పరిమితమయ్యేదని ప్రశాంత్ కిశోర్ పేర్కొన్నారు. ఓట్లు పొందకపోవడం నేరం కాదని, అయితే.. అవినీతి, విభజన రాజకీయాలు మాత్రం తాను చేయలేదని అధికార పక్షాన్ని ఉద్దేశిస్తూ విమర్శలు గుప్పించారు.

హిడ్డా ఎన్కౌంటర్ పై అమిత్ షా డెడ్లైన్..

న్యూఢిల్లీ: అల్లూరి సీతారామరాజు జిల్లా మారేడుమిల్లి అటవీ ప్రాంతంలో భద్రతా బలగాలు-మావోయిస్టుల మధ్య జరిగిన ఎదురుకాల్పుల్లో కేంద్ర కమిటీ సభ్యుడు మధ్య హిడ్డా మృతిచెందాడు. కేంద్ర హోంమంత్రి అమిత్ షా విధించిన డెడ్లైన్ కంటే ముందే హిడ్డాను ఎన్కౌంటర్ చేశారు. నవంబరు 30లోపు హిడ్డా అటకట్టించాలని భద్రతా బలగాలను అమిత్ షా ఆదేశించినట్లు సమాచారం. “2026 మార్చి నాటికి దేశంలో నక్సలిజాన్ని నిర్మూలించాలని అమిత్ షా గడువు విధించారు. ఈ క్రమంలో జరిగిన భద్రతా సమీక్ష సమావేశంలో నవంబర్ 30లోగా హిడ్డా పనిపట్టాలని భద్రతా బలగాలకు ఆదేశాలు ఇచ్చారు. అయితే ఆ డెడ్లైన్ కన్నా ముందుగానే ఇరువర్గాల మధ్య జరిగిన కాల్పుల్లో హిడ్డా మృతిచెందడం గమనార్హం.” అని సంబంధిత వర్గాలు పేర్కొన్నాయి. ప్రస్తుతం జరుగుతోన్న ఆపరేషన్లను చూస్తుంటే.. మార్చి కంటే ముందుగానే నక్సలిజం తుడిచిపెట్టుకుపోతుందని అంచనావేశాయి. దేశంలో మావోయిస్టుల హింస, భావజాలాన్ని నిర్మూలించి శాంతిని నెలకొల్పాలని ప్రధాని నరేంద్ర మోదీ నిర్ణయించారని గతంలో అమిత్ షా పేర్కొన్న సంగతి తెలిసిందే. హింసను,



ఆయుధాలను పదిలేసి వారు లొంగిపోవాలని లేకపోతే మావోయిస్టుల అంతానికి ఆలో- అవుల్ ఆపరేషన్ నిర్వహించాల్సి వస్తుందని హెచ్చరించారు. మంగళవారం ఉదయం 6 గంటల నుంచి మారేడుమిల్లి ప్రాంతంలో భద్రతా బలగాలు కొనసాగుతున్నట్లు ఏపీ ఓడీసీ హరీశ్ కుమార్ గుప్తా తెలిపారు. ఆంధ్రప్రదేశ్, ఛత్తీస్ గఢ్, ఒడిశా సరిహద్దు ప్రాంతాల్లో మావోయిస్టుల కదలికలపై సమాచారం నేపథ్యంలో కూటింగ్ నిర్వహించినట్లు చెప్పారు.



పోలింగ్ కు ముందే

ఈవీఎంలలో ఓట్లు..

సాంకేతికంగా అసాధ్యమన్న ఈసీ

న్యూఢిల్లీ: బిహార్ అసెంబ్లీ ఎన్నికల్లో ప్రతిపక్ష ఆర్డీ 25 స్థానాలకే పరిమితమైన విషయం తెలిసిందే. ఈ క్రమంలోనే ఈవీఎంలను లక్ష్యంగా చేసుకుంది. పోలింగ్ కు ముందే ఓటింగ్ యంత్రాల్లో 25 వేల చొప్పున ఓట్లు పడ్డాయని పార్టీ సీనియర్ నేత జగదానంద్ సీంగ్ ఆరోపించారు. ఎన్నికల సంఘం వీటిని ఖండించింది. ఇది సాంకేతికంగా అసాధ్యమని, ఎన్నికల ప్రక్రియలో అనుసరించిన నిబంధనల ప్రకారం ఇవి తప్పుడు ఆరోపణలని పేర్కొంది. బిహార్ తీర్పు ప్రజల అభీష్టాన్ని ప్రతిబింబించలేదని, ఈవీఎంలలో అవకతవకలు జరిగినందున కోర్టును ఆశ్రయించే అవకాశం లేకపోలేదని ఆర్డీ సోమవారం తెలిపింది. “పోలింగ్ ప్రారంభానికి ముందే ప్రతి ఈవీఎంలలో 25 వేల ఓట్లు పడ్డాయి. అయినప్పటికీ.. 25 సీట్లు సాధించాం” అని పార్టీ రాష్ట్ర మాజీ ఓపీ జగదానంద్ సీంగ్ ఆరోపించారు. ఎన్నికల ఫలితాలపై ఆర్డీ నేత తేజస్వి యాదవ్ నివాసంలో భేటీ అనంతరం ఆయన ఈమేరకు మాట్లాడారు. ఈ ఆరోపణలను ఎన్నికల సంఘం తోసిపుచ్చింది. “పోలింగ్ కు ముందే ప్రతి ఈవీఎంలలో 25 వేల ఓట్లు ఉండటమనేది సాంకేతికంగా అసాధ్యం. ఎన్నికల ప్రక్రియలో అనుసరించిన నిబంధనల ప్రకారం ఇవి తప్పుడు ఆరోపణలు. ఈవీఎంలకు వైబ్, బిల్డామాక్, ఇంటర్నెట్, ఇతర కనెక్షన్లు ఉండవు. బయటి నుంచి దాన్ని యాక్సెస్ చేయడం లేదా డిజిటల్ ట్యాంకరపరింగ్ చేయడం అసాధ్యం. పోలింగ్ కు ముందు ఈవీఎంలలో ప్రతి అభ్యర్థికి నన్ను ఓట్లు కనిపిస్తాయి. పార్టీల ఏజెంట్లు సమక్షంలోనే మాక్ పోల్ నిర్వహిస్తారు. అనంతరం మాక్ పోల్ ఓట్లను తాలిగిస్తారు. ఈవీఎంల పంపిణీ సైతం ర్యాండ్ మోగా ఉంటుంది. దీంతో ఏ ఓటింగ్ యంత్రం ఏ పోలింగ్ కేంద్రానికి వెళ్తుందో ఎవరూ చెప్పలేరు. పోలింగ్ ప్రక్రియ ప్రతి దశలోనూ పార్టీల ఏజెంట్లు ఉంటారు. రెండు విధతల్లోనూ ఆర్డీ ఒక్కసారి కూడా అభ్యంతరాలు లేవ- నెత్తలేదు. జగదానంద్ సీంగ్ కూడా విశ్వసనీయ ఆధారాలు సమర్పించలేదు. మాక్ పోల్ సర్టిఫికెట్లు, ఫామ్ 17సీ (ఓట్ల వివరాలు), ఇతర పత్రాలపై ఆర్డీ సొంత ఏజెంట్లు సంతకం చేశారు. దీనికి విరుద్ధంగా ప్రస్తుతం ఆరోపణలు చేస్తున్నారు” అని ఈసీ తెలిపింది.



మోదీ.. ఎలక్షన్ మోడ్ కాదు

ఎమోషనల్ మోడ్ : శశిధరూర్

బిట్ట: మోదీ సర్కారు అనుకూల వ్యాఖ్యలు చేస్తూ సొంత పార్టీ నుంచి విమర్శలు ఎదుర్కొంటున్న కాంగ్రెస్ సీనియర్ నేత శశిధరూర్ మరోసారి ప్రధానిని ప్రశంసించారు. సోమవారం దిల్లీలో జరిగిన ఓ ప్రైవేటు కార్యక్రమానికి తనను ఆహ్వానించారని.. ఆ కార్యక్రమంలో ప్రధాని మోదీ భారత్ నిర్మాణాత్మక అభివృద్ధి గురించి ప్రసంగించారని అన్నారు. ఎప్పుడూ ఎలక్షన్ మోడ్ లో ఉంటానని అందరూ అంటారని తన ప్రసంగంలో మోదీ వెల్లడించిన అంశాన్ని ధరూర్ గుర్తు చేశారు. కానీ ప్రజల సమస్యల విషయంలో ప్రధాని ఎప్పుడూ ఎమోషనల్ మోడ్ లో ఉంటారని కితాబిచ్చారు. దేశంలో విద్యపై పలసవారం ప్రభావం ఏ విధంగా ఉందనే విషయం గురించి మోదీ చెప్పిన మాటలను ఆయన గుర్తు చేసుకున్నారు. పలసవార ఆలోచనా విధానం నుంచి బయటపడాలంటే భారతదేశ వారసత్వం, భాషలు, విజ్ఞాన వ్యవస్థలను తిరిగి పునరుద్ధించాల్సిన అవసరమందని ఆయన చెబుతున్నారు. ఈ కార్యక్రమంలో పాల్గొనడం ఆనందంగా ఉందని పేర్కొంటూ.. ప్రధాని మోదీకి సంబంధించిన ఫోటోలను సైతం షేర్ చేశారు. ధరూర్ చేసిన పోస్టుపై కాంగ్రెస్ నేతలు విమర్శలు గుప్పిస్తున్నారు. అనలు ధరూర్ ఏ పార్టీలో కొనసాగుతున్నారో చెప్పాలని డిమాండ్ చేశారు. ధరూర్ ప్రధానిని ప్రశంసించడం ఇది మొదటిసారి కాదు. “ఆపరేషన్ సిందూర్” తర్వాత జరిగిన దౌత్యపరమైన కృషి జాతీయ సంగల్పం, ప్రభావవంతమైన వ్యక్తికరణకు ప్రధానిని రుజువుగా పేర్కొన్నారు. పహ్లా ఉగ్రదాడి తర్వాత జరిగిన పరిణామాలను, ఆపరేషన్ సిందూర్ తో భారత్ ల్లో ఉన్న ప్రతిస్పందనను చాటిచెప్పిందని కేంద్ర ప్రభుత్వాన్ని కొనియాడారు. ఫిబ్రవరిలో టారిఫ్ ల విషయంలో ట్రంప్ తో జరిగిన అత్యున్నత స్థాయి సమావేశంలో మోదీ హుందాగా నడుచుకున్నారని ప్రశంసించారు.




రాజశేఖర్ సరసన మరోమారు రమ్యకృష్ణ

యాంగ్లీ మ్యూజ్ రాజశేఖర్ ఈమధ్య జోరు పెంచిన విషయం తెల్సిందే. హీరోగానే కాకుండా సపోర్టింగ్ రోల్స్ లో కూడా చేయడం మొదలుపెట్టారు. ఇప్పటికే ఎక్స్టా ఆర్టిస్టరీ మ్యూజ్ సినిమాతో ఎంట్రి ఇచ్చిన రాజశేఖర్ కు అదేమీ అశించిన ఫలితాన్ని అందించలేదు. ఇక ప్రస్తుతం బైకర్ సినిమాలో మంచి పాత్ర చేస్తున్నాడు. ఒకపక్క సపోర్టింగ్ రోల్స్ లో నటిస్తూనే ఇంకోపక్క హీరోగా కూడా రాణితున్నాడు. రాజా సమాచారం ప్రకారం తమిళ్ లో సూపర్ హిట్ అయిన లబ్బురు పండు సినిమాను రీమేక్ చేస్తున్నట్లు తెలుస్తోంది. హరీష్ కళ్యాణ్, దినేష్, శ్యామిక, సంజన కీలక పాత్రల్లో నటించిన ఈ సినిమా గతేడాది రిలీజ్ అయ్యి భారీ విజయాన్ని అందుకుంది. ఇక ఇదే సినిమా ఓటీటీలో తెలుగు వెర్షన్ లో కూడా రిలీజ్ అయ్యి ఇక్కడ కూడా మంచి విజయాన్ని అందుకుంది. ఇప్పుడు ఆ సినిమానే రాజశేఖర్ రీమేక్ చేస్తున్నాడు. ఇందులో దినేష్ పాత్రలో రాజశేఖర్ నటించడం.. హరీష్ కళ్యాణ్ పాత్రలో విశ్వదేవ్ రావకొండ నటిస్తున్నాడు. ఇక హీరోయిన్ గా రాజశేఖర్ కుమార్తె శివాని నటిస్తుంది. సినిమా మొత్తానికి హైలైట్ అంటే.. శ్యామిక పాత్రనే అని చెప్పాలి. క్రికెట్ అంటే పిచ్చి ఉన్న భర్తను.. ఆ పిచ్చి మాన్పించి, అందరి మూడ్లు గౌరవంగా నిలబడాలని, ప్రేమించి పెళ్లి చేసుకొని బయటకు వచ్చాకా.. తన కుటుంబానికి అల్లుడును గొప్పగా చూపించాలని ఆరాటపడే పాత్రలో ఆమె ఎంతో అద్భుతంగా నటించింది. ఆ పాత్ర ఎవరు చేస్తారు అనే డైలమా నేటితో తీరిపోయింది. రాజశేఖర్ భార్యగా శివాని రమ్యకృష్ణను అనుకుంటున్నట్లు తెలుస్తోంది. ఆ పాత్రకు ఆమె వర్సిక్ అని చెప్పొచ్చు. అంతేకాకుండా రాజశేఖర్ రమ్యకృష్ణ జోడీకి సవరేట్ ఫ్యాన్ జేస్ ఉంది. అల్లరి ప్రియుడు లాంటి హీట్ తరువాత వీరిద్దరి కాంబోలో దీర్ఘ సుమంగళీ భవ, బలరామ కృష్ణలు సినిమాలు వచ్చాయి. 1998 తరువాత ఈ జంట మళ్లీ కలిసి కనిపించలేదు. దాదాపు 27 ఏళ్ళ తరువాత మరోసారి ఈ జంట ఈ రీమేక్ తో కలవనున్నారు. అప్పటి కెమిస్ట్రీ ఇప్పుడు కూడా వర్సీ అవుతూ అవుతుందని అంటున్నారు. మరి ఇందులో ఎంత నిజమంది అనేది తెలియాల్సి ఉంది.

పట్టాలకెక్కునున్న జై హనుమాన్

తేజా సజ్జా హీరోగా ప్రకాంత్ పర్య తెరకెక్కించిన హనుమాన్ కి సీక్వెల్ గా జై హనుమాన్ చిత్రాన్ని ప్రకటించారు దర్శకుడు ప్రకాంత్. ఇందులో ప్రధాన పాత్రలో కన్నడ స్టార్ నటుడు రిషబ్ శెట్టి పోషించనున్నారు. ఈ సినిమాను అనౌన్స్ చేసి చాలా కాలమే అయింది. దీనికి సంబంధించి రిషబ్ లుక్స్ కూడా విడుదల చేశారు. కానీ ఇంకా కార్యరూపం దాల్చలేదు. అయితే రిషబ్ బిజీగా ఉండటం, డేట్స్ కుదరక ఈ సినిమా ఇంకా సెట్స్ మీదకి వెళ్లేదని టాక్. తాజా సమాచారం ప్రకారం ఈ చిత్రం పట్టాలెక్కేందుకు సిద్ధమైనట్లు తెలిసింది. వచ్చే ఏడాది జనవరి నుంచి రిషబ్ పరచునగా బదారు నెలలు ప్రకాంత్ పర్య క్యాట్స్ ఇచ్చినట్లు చిత్ర బృందం నుంచి సమాచారం అందింది. ఈ చిత్రం కోసం ఎదురుచూస్తున్న అభిమానులకు ఇది శుభవార్తే అవుతుంది. అయితే ఈ సినిమా డిలే అవ్వడానికి దర్శకుడు ప్రకాంత్ పర్య, +రెమీ షో ఎంటర్టైన్మెంట్స్ అధినేత నిరంజన్ రెడ్డితో ఉన్న విభేదాలు, ఆర్థిక లావాదేవీలు కూడా ఓ కారణమని తెలుస్తుంది. అయితే దర్శకనిర్మాతలు ఇద్దరు ఆ రచ్చను ఫిల్మ్ ఛాంబర్ లో పెట్టారు. వారే ఇమ్మ్యూని సొల్యూషన్స్ ఇన్సైని దర్శకుడు ఇటీవల ఓ లేబ్ ద్వారా తెలిపారు.



త్వరలోనే ఉస్తాద్ భగత్ సింగ్ పూర్తి

దర్శకుడు హరీష్ శంకర్ కీలక ప్రకటన

గబ్బర్ సింగ్ తర్వాత పవర్ స్టార్ పవన్ కల్యాణ్, హరీష్ శంకర్ కాంబోలో వస్తున్న చిత్రం ఉస్తాద్ భగత్ సింగ్ కొన్ని సన్నివేశాలు మినహా ఈ చిత్రం షూటింగ్ దాదాపుగా పూర్తయింది. మరో పక్క పోస్ట్ ప్రొడక్షన్ కార్యక్రమాలు శరవేగంగా జరుగుతున్నాయి. పవన్ కల్యాణ్ పుట్టినరోజు సందర్భంగా సాంగ్ లో వింటేజ్ లుక్స్ ను రివీల్ చేశారు. మళ్లీ ఇప్పటిదాకా సినిమా గురించి ఎలాంటి అప్డేట్ లేదు. అయితే సినిమా నుంచి ఫస్ట్ సాంగ్ త్వరలోనే రిలీజ్ చేస్తామంటూ ఇటీవల టీమ్ చిన్న హింటు ఇచ్చిన సంగతి తెలిసిందే! తాజాగా దర్శకుడు హరీష్ శంకర్ అధికారికంగా వెల్లడించారు. అల్లరి సరేష్ హీరోగా నటించిన 12వ రైల్వే కాలనీ సినిమా (ప్రీ రిలీజ్ ఈవెంట్ కు హరీష్ శంకర్ ముఖ్య అతిథిగా హాజరయ్యారు. ఈ సందర్భంగా ఉస్తాద్ భగత్ సింగ్ సినిమా అప్డేట్ గురించి అడగ్గా... చిన్న కరెక్షన్... ఉస్తాద్ గురించి చిన్న న్యూస్ ఉండదు. పెద్ద న్యూస్ ఉంటుంది. డిసెంబరులో ఫస్ట్ సాంగ్ వస్తుంది. త్వరలోనే డేట్ చెబుతాం. డిసెంబర్ 31కి మీకు జోష్ వస్తుందని చెప్పగా ఫ్యాన్స్ ఫుల్ జోష్ ఫీలయ్యారు. పవన్ కల్యాణ్ సరసన రాశీఖన్నా, శ్రీలీల నాయకలుగా నటిస్తున్నారు. మైత్రీ మూవీ మేకర్స్ సంస్థ ఈ చిత్రాన్ని నిర్మిస్తోంది. ఇటీవల రాశీఖన్నా కూడా చిత్రీకరణ పూర్తి చేసుకుంది. అలాగే పవన్ కు సంబంధించిన షూట్ మొత్తం పూర్తయింది.



జక్కన్న వ్యాఖ్యలపై వానరసేన మండిపాటు

ఇటీవల హైదరాబాద్ రామోజీ ఫిల్మ్ సిటీలో జరిగిన వారణాసి సినిమా టైటిల్స్ థ్రీంప్స్ వేడుకలో జక్కన్న చేసిన వ్యాఖ్యలు తమ మనోభావాలను దెబ్బతీశాయని రాష్ట్రీయ వానరసేన ఎన్ఎస్ రాజమౌళిపై సరూర్ సగర్ పోలీసుకు ఫిర్యాదు ఫిర్యాదు చేశారు. ఆయన వ్యాఖ్యలు హిందువుల మనోభావాలను దెబ్బతీసేలా ఉన్నాయని, రాజమౌళి పై కేసు నమోదు చేయాలని వినతి పత్రం అందజేశారు. భవిష్యత్తులో ఎవరూ ఏంటూ దేవుళ్లపై అనుచిత వ్యాఖ్యలు చేయకుండా ఉండేలా చర్యలు తీసుకోవాలని రాష్ట్రీయ వానరసేన సంఘం సభ్యులు పోలీసులను కోరారు. రామోజీ ఫిల్మ్ సిటీలో జరిగిన కార్యక్రమంలో సాంకేతిక సమస్య తలెత్తింది. రాజమౌళి బాధతో పాటు అనహనానికి గురయ్యారు. స్టేజి మీద ఆయన మాట్లాడుతూ.. నాకు దేవుడి మీద నమ్మకం లేదు. నా తండ్రి విజయేంద్రప్రసాద్ నాతో మాట్లాడుతూ.. టెన్షన్ పడకు. అంతా హనుమ చూసుకుంటారు. వెనకుండి నడిపిస్తాడు అన్నారు. కానీ, సాంకేతిక లోపం కారణంగా ఈవెంట్ ఆగినపుడు ఇలాగేనా నడిపించేది అని కోపం వచ్చింది. నా భార్య తమ హనుమాన్ అంటే చాలా ఇష్టం. కానీ, ఎందుకీలా అయిందని నాకు కోపం వచ్చింది అని అన్నారు. ఇదిలా ఉండగా మరో చిక్కులో ఇరుక్కున్నారా రాజమౌళి. హనుమంతుడిపై చేసిన వ్యాఖ్యలు వివాదం కొనసాగుతుండగా వారణాసి టైటిల్ పై ఫిల్మ్ ఛాంబర్ లో మరో నిర్మాత ఫిర్యాదు చేశారు. ఈ టైటిల్ తాను ఎప్పుడో రిజిస్టర్ చేసినట్లు తెలిపారు.

మహారాణి నయన అడుగు పెట్టింది

సందమూరి బాలకృష్ణ హీరోగా గోపీచంద్ మలిినేని ఓ చిత్రం తెరకెక్కిస్తున్న సంగతి తెలిసిందే. ఎన్టీఆర్ 111 వర్సింగ్ టైటిల్ తో రూపొందుతున్న ఈ చిత్రాన్ని వృద్ధి సినిమాన్ పతాకంపై వెంకట సతీష్ కిరారు ఈ చిత్రాన్ని నిర్మిస్తున్నారు. ఇందులో కథానాయికగా లేడీ సూపర్ స్టార్ నయనతారను ఎంపిక చేశారు. మంగళవారం నయన్ పుట్టినరోజు సందర్భంగా శుభాకాంక్షలు చెబుతూ ఈ సినిమా నుంచి ఫస్ట్ లుక్ విడుదల చేశారు. ఈ సినిమాలో నయనతార మహారాణి పాత్రలో కనిపించనున్నట్లు నిర్మాణ సంస్థ తెలిపింది. నయనతారకు పుట్టినరోజు శుభాకాంక్షలు చెబుతూ సముద్రమంత ప్రకాంతతను, తుపాను అంత బీభత్సాన్ని తనలో మోసి రాణి మా సామ్రాజ్యంలోకి అడుగుపెట్టనుంది అంటూ వీడియో పంచుకున్నారు త్వరలోనే ఈ చిత్రం నుంచి మరిన్ని అప్డేట్స్ వస్తాయని వెల్లడించింది. నవంబర్ 26న ఈ సినిమా పూజా కార్యక్రమాలతో ప్రారంభం కానున్నట్లు తెలిపింది.



టాస్మాక్ కుంభకోణంలో పేరు.. స్పందించిన కయాదు లోహర్

తమిళనాడులో మధ్యం రిటైలర్ 'టాస్మాక్' కుంభకోణంలో తన పేరు ఉందంటూ వచ్చిన వార్తలు చూసి ఎంతగానో బాధపడ్డానని నటి కయాదు లోహర్ తెలిపారు. తనపై వచ్చిన రూమర్స్ పై తాజాగా పోల్స్ న్న ఓ ఇంటర్వ్యూలో స్పందించారు. తమిళనాడులో సంచలనమైన టాస్మాక్ కుంభకోణంలో భాగమైన వారు నిర్మూలించిన ఓ పార్టీకి కయాదు లోహర్ హాజరయ్యారని, అందుకు ఆమె రూ.35 లక్షలు తీసుకున్నారంటూ సోషల్ మీడియాలో ప్రచారం జరిగింది. దీన్ని ఆమె ఖండించారు. “ఇలాంటి వార్తలు వచ్చినప్పటికీ బాధపడకుండా ముందుకు సాగడం సులభం అని ప్రజలు అనుకుంటారు. కానీ, అది చాలా కష్టం. ఆ వార్తలు చూసి నేనెంతో బాధపడ్డా. నా కలలను నేరవేర్పుకోవడం కోసం ఇండస్ట్రీలో కష్టపడుతూ ముందుకు సాగుతున్న సమయంలో ఇలాంటి ఆరోపణలు రావడం బాధించింది” అని తెలిపారు. ఇటీవల 'రిటర్న్స్ ఆఫ్ ది డ్రాగన్' సినిమాతో కయాదు లోహర్ తెలుగు ప్రేక్షకులనూ అలరించారు. ప్రస్తుతం విశ్వక్ సేన్ సరసన 'ఘంకి'లో నటిస్తున్నారు.



ప్రియదర్శి, ఆనంది జంటగా 'ప్రేమంటే'

ప్రియదర్శి, ఆనంది జంటగా నటిస్తున్న రిఫ్రెషింగ్ రొమాంటిక్ కామెడీ మావీ 'ప్రేమంటే'. ఇప్పటికే ఈ చిత్రం నుంచి వచ్చిన ప్రతి అప్డేట్ ఆకట్టుకోగా.. పాజిటివ్ అంచనాల మధ్య ఈ మావీ నవంబర్ 21న ప్రేక్షకుల ముందుకు రానుంది. ఇందులో సుమ కనకాల ఒక ముఖ్యమైన పాత్ర చేస్తుండగా ప్రేక్షకులు మరింత ఎగ్జిటింగ్ గా వెయిట్ చేస్తున్నారు. ఈ సినిమా టీజర్, సాంగ్స్ కు అద్భుతమైన రెస్పాన్స్ రాగా.. తాజాగా మేకర్స్ ట్రైలర్ లాంచ్ చేశారు. కొత్తగా పెళ్ళయిన జంట జీవితంలోని ప్రేమ, గొడవలు, సరదాలు, సంతోషాలని ట్రైలర్ ఫన్ రోలర్ కోస్టర్ రైడలా ప్రజెంట్ చేసింది. ప్రియదర్శి నేచరల్, హ్యూమరస్ పెర్ఫార్మెన్స్ తో ఆకట్టుకోగా.. ప్రియదర్శి, ఆనంది కెమిస్ట్రీ ప్రత్యేక ఆకర్షణగా నిలిచింది. ప్రతి సిట్టువేషన్ ఎంటర్టెనింగ్ గా ఉంది. కానిస్టేబుల్ క్యారెక్టర్ లో సుమ కనకాల తన సిగ్నచర్ మార్క్ తో అలరించారు. ట్రైలర్ చివర్లో తను చెప్పిన డైలాగ్ హైలైట్ గా నిలచా.. ప్రజెంట్ ఇది నెట్టింట ప్రేక్షకులను ఆకట్టుకుంటోంది. కాగా.. ఈ చిత్రంతో నవనీత్ శ్రీరామ్ డైరెక్టర్ గా అరంగేట్రం చేస్తున్నారు. పునూర్ రామ్ మోహన్ రావు, జాన్వీ నారంగ్ నిర్మాణంలో, శ్రీ వెంకటేశ్వర సినిమాస్ ఎల్ఎల్పీ బ్యానర్ పై తెరకెక్కుతున్న ఈ చిత్రాన్ని రానా దగ్గబాటి స్పిరిట్ మీడియా సమర్పిస్తోంది.



వాషింగ్టన్ సుందర్ కెరీర్ నాశనమవుతోంది

మాజీ క్రికెటర్ దినేశ్ కార్తిక్ ఆగ్రహం

టీమిండియా స్పిన్ ఆల్ రౌండర్ వాషింగ్టన్ సుందర్ను మూడో స్థానంలో ఆడించడంపై మాజీ క్రికెటర్ దినేశ్ కార్తిక్ ఆగ్రహం వ్యక్తం చేశాడు. ఇది వాషింగ్టన్ సుందర్ కెరీర్ కి ప్రమాదమని హెచ్చరించాడు. సౌతాఫ్రికాతో కోల్ కతా వేదికగా జరిగిన తొలి టెస్ట్ లో టీమిండియా 30 పరుగుల తేడాతో ఓటమిపాలైంది. 124 పరుగుల లక్ష్యాన్ని ఛేదించలేకపోయింది. స్పిన్ కు అనుకూలంగా ఉన్న వికెట్ పై భారత బ్యాటర్లు తేలిపోయారు. టీమిండియా స్పిన్ వికెట్ ను తయారు చేయించుకొని నలుగురు స్పిన్ నర్లతో బరిలోకి దిగింది. ఆశ్చర్యకరమైన విషయం ఏంటంటే నాలుగో స్పిన్ నర్ గా జట్టులోకి తీసుకున్న వాషింగ్టన్ సుందర్ ను బ్యాటర్ గా వాడుకుంది. ఫస్ట్ డౌన్ లో బ్యాటింగ్ కు పంపించింది. మిగతా బ్యాటర్ల కంటే మెరుగైన ప్రదర్శన చేసినా.. అతను బౌలింగ్ చేయలేదు. అయితే ఈ నిర్ణయంపై సర్వత్రా విమర్శలు వ్యక్తమయ్యాయి. తాజాగా సుందర్ ను బ్యాటర్ గా ఆడించడంపై దినేశ్ కార్తిక్ ఘాటుగా స్పందించాడు. ఇది సుందర్ కెరీర్ కి ప్రమాదమని అభిప్రాయపడ్డాడు. 'టెస్ట్ క్రికెట్ లో వాషింగ్టన్ సుందర్ ను ఎలా చూస్తున్నారు బ్యాటింగ్ ఆల్ రౌండర్ గా లేక బౌలింగ్ ఆల్ రౌండర్ గా అతన్ని మూడో స్థానంలో బ్యాటింగ్ కు పంపించారు. బ్యాటింగ్ పై ఎక్కువ ఫోకస్ పెట్టాలని పరోక్షంగా సూచిస్తున్నారు. ఇది ఇలానే కొనసాగిస్తే అతను పూర్తిగా బ్యాటింగ్ పైనే ఫోకస్ పెడుతాడు. అది అతని బౌలింగ్ పై ప్రభావం చూపుతుంది. అతని బౌలింగ్ నాణ్యతను దెబ్బతీస్తోంది. వాషింగ్టన్ సుందర్ బ్యాటింగ్ తో పాటు బౌలింగ్ లో రాణించగలడు. కానీ అతన్ని బ్యాటర్ గా ప్రమాట్ చేస్తే రెండింటో రాణించలేడు. మరిన్ని మ్యాచ్ లోనూ సుందర్ ను మూడో స్థానంలో ఆడిస్తే అతని బౌలింగ్ దెబ్బతింటుంది. అది అతనికి కెరీర్ కి ప్రమాదం.' అని దినేశ్ కార్తిక్ హెచ్చరించాడు. ఇరు జట్ల మధ్య రెండో టెస్ట్ శనివారం నుంచి గౌహతి వేదికగా ప్రారంభం కానుంది. ఈ మ్యాచ్ లో టీమిండియా ఎలాంటి కాంటినెషన్ తో బరిలోకి దిగుతుందనేది ఆసక్తికరంగా మారింది.



బాబర్ పై ఐసీసీ కొరడా

పాకిస్తాన్ మాజీ కెప్టెన్, స్టార్ బ్యాట్స్ మెన్ బాబర్ అజామ్ పై అంతర్జాతీయ క్రికెట్ కౌన్సిల్ చర్య తీసుకుంది. ఐసీసీ కోడ్ ఆఫ్ కండక్ట్ లోని లేవల్ 1 నిబంధనను ఉల్లంఘించినందుకు గాను, బాబర్ అజామ్ పై అతని మ్యాచ్ ఫీజులో 10 శాతం జరిమానా విధించారు. ఈ సంఘటన శ్రీలంకతో జరిగిన మూడో వన్డే మ్యాచ్ లో జరిగింది. అటగాళ్ల క్రమశిక్షణ విషయంలో ఐసీసీ ఎంత కఠినంగా ఉంటుందో ఈ సంఘటన మరోసారి నిరూపించింది. రావల్పిండిలో నవంబర్ 16న జరిగిన పాకిస్తాన్ %జం% శ్రీలంక మూడో వన్డే మ్యాచ్ లో ఈ సంఘటన చోటు చేసుకుంది. పాకిస్తాన్ బ్యాటింగ్ చేస్తున్న 21వ ఓవర్ లో, బాబర్ అజామ్ అవుట్ అయిన తర్వాత క్రికెట్ వదిలి వెళ్లే ముందు తన బ్యాట్ తో స్టంప్ ను కొట్టాడు (లేదా బంతిని స్టంప్ పై కొట్టాడు). ఈ చర్యను ఐసీసీ ఆచార నియమావళిలోని ఆర్టికల్ 2.2 ఉల్లంఘనగా పరిగణించారు. ఈ ఆర్టికల్ అంతర్జాతీయ మ్యాచ్ ల సమయంలో క్రికెట్ పరికరాలు, మైదాన పరికరాలు లేదా ఫిజింగ్ లను దుర్వినియోగం చేయకుండా ఉండాలని చెబుతుంది. జరిమానాతో పాటు బాబర్ అజామ్ క్రమశిక్షణ రికార్డులో ఒక డిమెరిట్ పాయింట్ కూడా యాద చేశారు. గత 24 నెలల కాలంలో బాబర్ అజామ్ కు ఇది మొదటి తప్పిదం. మైదానంలో ఉన్న అంపైర్లు, థర్డ్ అంపైర్, ఫోర్త్ అంపైర్ ఈ ఆరోపణలను సమోదా చేశారు. ఆ తర్వాత ఐసీసీ ఇంటర్నేషనల్ ప్యానెల్ ఆఫ్ మ్యాచ్ రిఫర్ అయిన అలీ నఖ్వీ జరిమానాను ప్రతిపాదించారు. బాబర్ అజామ్ తన తప్పును అంగీకరించడంతో, ఎలాంటి అధికారిక విచారణ అవసరం లేకుండానే జరిమానాను అమోదించారు. ఈ మూడో వన్డే మ్యాచ్ లో పాకిస్తాన్ 6 వికెట్ల తేడాతో విజయం సాధించింది. శ్రీలంక జట్టు 45.2 ఓవర్లలో కేవలం 211 పరుగులే ఆటోల్ అయింది. సదీరా సమరవిక్రమ 48 పరుగులు చేశాడు. పాకిస్తాన్ బౌలర్లలో మహమ్మద్ వసీం జూనియర్ 3 వికెట్లు తీశాడు. పాకిస్తాన్ 44.4 ఓవర్లలో లక్ష్యాన్ని ఛేదించి గెలిచింది. పాకిస్తాన్ తరపున ఘఖర్ జహాన్ 55 పరుగులు, మహమ్మద్ రిజ్వాన్ 61 పరుగులు, హుస్సేన్ తలత్ అజేయంగా 42 పరుగులు చేశారు. శ్రీలంక బౌలర్ జెఫ్రీ వాండర్బీ 3 వికెట్లు పడగొట్టాడు.



భారత్-బంగ్లాదేశ్ సిరీస్ వాయిదా..?

వచ్చే నెలలో భారత మహిళల జట్టు, బంగ్లాదేశ్ మధ్య జరగాల్సి ఉన్న పరిమిత ఓవర్ల సిరీస్ వాయిదా పడినట్లు తెలుస్తోంది. బంగ్లాదేశ్ మాజీ ప్రధాని షేక్ హసీనాకు మరణ శిక్ష నేపథ్యంలో ఇరు దేశాల సంబంధాల్లో ప్రతిష్టంభన నెలకొంది. ఈ నేపథ్యంలో సిరీస్ ను వాయిదా వేసినట్లు సమాచారం. ఐసీసీ పూర్వ టూర్ ప్రోగ్రామ్ లో భాగంగా వచ్చే నెలలో బంగ్లాదేశ్ మహిళల జట్టు భారత పర్యటనకు వచ్చి మూడు వన్డేలు, మూడు టీ20లు ఆడాల్సి ఉంది. కోల్ కతా, కలక్ ట్ లో మ్యాచ్ లు నిర్వహించాలని భావించారు. మ్యాచ్ ల తేదీలు కూడా ఇంకా ఖరారు చేయలేదు. ఈ సిరీస్ జరగాల్సిన సమయంలో ప్రత్యామ్నాయ సిరీస్ కు బీసీసీఐ ఫ్లాన్ చేస్తున్నట్లు సమాచారం. 'మేం డిసెంబరులో ప్రత్యామ్నాయ సిరీస్ ను ఏర్పాటు చేయడానికి ప్రయత్నిస్తాం. అందు కోసం వేరే బోర్డర్లతో సంప్రదింపులు జరుపుతున్నాం. బంగ్లాదేశ్ తో సిరీస్ కు సంబంధించినంత వరకు మేం ముందుకు వెళ్లేదే' అని బీసీసీఐ వర్గాలు తెలిపాయి. దేశంలో విద్యార్థుల ఆందోళనలతో ప్రధాని పదవి వీడిన షేక్ హసీనా.. గతేడాది ఆగస్టులో బంగ్లాదేశ్ నుంచి భారత్ కు వచ్చారు. నాటినుంచి దిల్లీలోని ఓ రహస్య ప్రదేశంలో నివసిస్తున్నారు. స్వదేశంలో ఆందోళనల సమయంలో మానవత్వానికి వ్యతిరేకంగా నేరాలకు పాల్పడ్డారని ఆమెపై కేసులు సమోదయ్యాయి. వాటిని విచారించిన స్థానిక 'ఇంటర్నేషనల్ క్రైమ్స్ ట్రిబ్యునల్' ఐసీటీ సోమవారం హసీనాను దోషిగా తేల్చింది. ఈ క్రమంలోనే ఆమెకు మరణ శిక్ష విధించింది. ఈ తీర్పును వ్యతిరేకిస్తూ.. హసీనా మద్దతుదారులు బంగ్లాదేశ్ లో ఆందోళనలు చేపట్టారు.



గిల్ దూరమైతే..

రుతురాజ్ ను జట్టులోకి తీసుకోవాలి

టీమ్ ఇండియా మాజీ క్రికెటర్

కోల్ కతా టెస్ట్ మొదటి ఇన్నింగ్స్ లో బ్యాటింగ్ చేస్తూ గాయపడటంతో రిటైర్ అవుటగా గిల్ వెనుదిరిగాడు. రెండో ఇన్నింగ్స్ లోనూ అతడు బరిలోకి దిగలేదు. శనివారం నుంచి గువాహాటి వేదికగా దక్షిణాఫ్రికాతో జరగనున్న రెండో టెస్టులో అతడు ఆడటం లేదన్న వార్తలు వస్తున్నాయి. ఈ నేపథ్యంలో.. ఒకవేళ గిల్ ఆడకుంటే అతడి స్థానంలో రుతురాజ్ గ్రెక్కాడ్ కు అవకాశం కల్పించాలని టీమ్ ఇండియా మాజీ క్రికెటర్ ఆకాష్ చోప్రా అభిప్రాయపడుతున్నారు. 'గిల్ రెండో టెస్ట్ ఆడతాడా? లేదా? అనే విషయంలో ఇంకా స్పష్టత రాలేదు. కానీ ఒకవేళ అతడు దూరమైతే, అతడి స్థానంలో రుతురాజ్ గ్రెక్కాడ్ ను ఆడించాలి. అయితే ఇప్పటికే జట్టును ప్రకటించారు. అతన్ని ఎలా తీసుకుంటారనే ప్రశ్న వస్తుంది. కానీ.. సాయి సుదర్శన్, దేవ్ దత్ పదికర్ రిజర్వ్ లో ఉన్నారు. వీరిద్దరూ ఎడమచేతి వాటం బ్యాటర్లు. ఇప్పటికే తుది జట్టులో ఆరుగురు లెఫ్ట్ హ్యాండ్ రైట్ ఉన్నారు. వీరిద్దరిలో ఎవరిని తీసుకున్నా.. ఎదుగురు ఎడమచేతి వాటం బ్యాటర్లు ఉంటారు. ఇది సమంజసం కాదు' అని ఆకాష్ చోప్రా.. తన యూట్యూబ్ ఛానల్ లో విశ్లేషించారు. అభిమన్యు ఈశ్వర్, సర్పరాజ్ ఖాన్ కుడి చేతివాటం బ్యాటర్లు. వీరితోనూ గిల్ స్థానాన్ని భర్తీ చేయొచ్చు. కానీ, ఆకాష్ చోప్రా మాత్రం రుతురాజ్ గ్రెక్కాడ్ కు మద్దతుగా నిలుస్తున్నారు. 'రుతురాజ్ అద్భుతమైన ఫామిల్ ఉన్నారు. అతడు భారత్ ఏ తరపున వన్డేలో పరుగులు రాబడుతున్నాడు. కానీ అతడికి భారత్ ఏ తరపున రెడ్ బాల్ క్రికెట్ లో అవకాశాలు దక్కడం లేదు. రుతురాజ్.. రంజీ, దుబీష్ ట్రోఫీల్లో చక్కగా రాణించాడు' అని ఆకాష్ చోప్రా అభిప్రాయపడుతున్నారు. రుతురాజ్ గ్రెక్కాడ్ విచరిసాగా 2024లో(జులై) టీమ్ ఇండియా తరపున టీ20 ఆయతూ కనిపించాడు. ఇప్పటివరకు భారత్ తరపున టెస్ట్ మ్యాచ్ ఆడలేదు. దేశవాళీల్లో మాత్రం చక్కటి ప్రదర్శన చేస్తున్నారు. సెప్టెంబర్ లో జరిగిన దుబీష్ ట్రోఫీ సెమిఫైనల్ లో వెస్ట్ ఇండీస్ తరపున ఆడిన రుతురాజ్ 184 పరుగులు చేశాడు. రంజీ ట్రోఫీలో ఇప్పటివరకు మూడు హఫ్ సెంచరీలు, ఒక సెంచరీ సాధించాడు. అలాగే నవంబర్ 13న దక్షిణాఫ్రికా ఏ, ఇండియా ఏకు మధ్య జరిగిన అనధికారిక తొలివన్డే మ్యాచ్ లో 68 పరుగులతో నాటో టాగ్ ఉన్నాడు. ఫ్లేయర్ ఆఫ్ ది మ్యాచ్ గానూ నిలిచాడు.

రెండో టెస్టుకు పంత్ సారథ్యం!

కోల్ కతాలోని ఈడెన్ గార్డెన్స్ వేదికగా జరిగిన మొదటి టెస్ట్ మ్యాచ్ లో బ్యాటింగ్ చేస్తూ శుభ్ మన్ గిల్ గాయపడిన విషయం తెలిసిందే. సైమన్ హార్టర్ బౌలింగ్ లో (35వ ఓవర్ లో) అతడు స్పీడ్ పాట్ ఆడాడు. ఆ సమయంలో గిల్ మెడ కండరం పట్టేయడంతో నొప్పితో విలవిల్చాడు. ఫిజియో వచ్చి పరీక్షించినా, బ్యాటింగ్ కొనసాగించలేకపోవడంతో గిల్ మైదానాన్ని వీడాడు. అతడు మొత్తంగా మూడు బంతులే ఎదుర్కొన్నాడు. తర్వాత అతడు మొదటి ఇన్నింగ్స్ లో పాటు, రెండో ఇన్నింగ్స్ లోనూ బ్యాటింగ్ కు రాలేదు. టీమ్ ఇండియా విజయావకాశాలను గిల్ గాయం కూడా దెబ్బ తీసింది. అయితే గాయపడిన రోజు రాత్రి అతన్ని ఆసుపత్రిలో ఐసీయూలో ఉంచి పరీక్షలు చేశారు. పర్మిట్ డ్ వల్ల కాదు.. నిద్రలేమి వల్ల గిల్ మెడ కండరం పట్టేసిందని టీమ్ ఇండియా బౌలింగ్ కోచ్ మోర్లీ మోర్లెట్ వివరించాడు. అయితే గిల్ ఇంకా గాయం నుంచి పూర్తిగా కోలుకున్నట్లు లేదు. రెండు టెస్ట్ సిరీస్ లో భాగంగా రెండో టెస్ట్ శనివారం (నవంబర్ 22) నుంచి గువాహాటి వేదికగా జరగనుంది. టీమ్ ఇండియా క్రికెటర్లు ఇప్పటికే తమ ప్రాక్టీస్ ప్రారంభించారు. అయితే ఈ సెషన్ లో శుభ్ మన్ గిల్ పాల్గొనలేదు. దీంతో అతడు రెండో టెస్ట్ మ్యాచ్ లోనూ ఆడేది అనుమానంగానే ఉంది. అయితే అసలు అతడు టీమ్ తో కలిసి గువాహాటికి కూడా రాలేదని తెలుస్తోంది. ఈ నేపథ్యంలో రిపబ్లిక్ పంత్ రెండో టెస్ట్ లో భారత్ కు సారథ్య బాధ్యతలు వహించే అవకాశముంది. అయితే ఈ



విషయమై ఇప్పటి వరకైతే బీసీసీఐ నుంచి ఎలాంటి అధికారిక ప్రకటన వెలువడలేదు. టీమ్ ఇండియా యువ క్రికెటర్లైన ధ్రువ్ జురేల్, ఆకాష్ దీప్, వాషింగ్టన్ సుందర్, సాయిసుదర్శన్ తదితరులు రెండో టెస్ట్ నేపథ్యంలో ప్రాక్టీస్ సెషన్ లో శ్రమించారు. తొలి టెస్ట్ ప్రారంభానికి ముందు జట్టులో స్థానం కోల్పోయిన పేస్ బౌలింగ్ ఆల్ రౌండర్ నిఖిష్ కుమార్ రెడ్డిని.. గిల్ గైర్దాజరి నేపథ్యంలో తిరిగి టీమ్ లోకి తీసుకోవడానికి సన్నద్ధుడై ఉన్నట్లు తెలుస్తోంది. గిల్ స్థానంలో సాయిసుదర్శన్ బ్యాటింగ్ కు వచ్చే అవకాశం ఉంది. మొదటి మ్యాచ్ లో టీమ్ ఇండియా 30 పరుగులు తేడాతో ఓటమి పాలవడంతో రెండు టెస్ట్ సిరీస్ లో 1-0తో వెనకబడిన విషయం తెలిసిందే.

నాకు చెప్పినట్లుగానే నేను పిచ్ తయారు చేశా

క్యరేటర్ సుజన్ ముఖర్జీ

టీమ్ ఇండియా, దక్షిణాఫ్రికా మధ్య మూడు రోజుల్లోనే మొదటి టెస్ట్ మ్యాచ్ ముగిసింది. బ్యాటర్లు పరుగులు చేయడానికి ఇబ్బంది పడ్డారు. ఏ జట్టు స్కోరు కూడా కనీసం 200 పరుగులు దాటలేదు. దక్షిణాఫ్రికా కెప్టెన్.. బెంబా బవుమా (55) ఒక్కడే ఈ పిచ్ పై కాస్తో కూస్తో రన్స్ చేయగలిగాడు. ఈ నేపథ్యంలో కోల్ కతాలోని ఈడెన్ గార్డెన్స్ పిచ్ పై తీవ్ర ఆరోపణలు వస్తున్నాయి. వీటిపై క్యరేటర్ సుజన్ ముఖర్జీ స్పందించాడు. తనకు చెప్పినట్లుగానే తాను పిచ్ తయారుచేసి చ్చానని వివరించాడు. ఇందుకోసం తాను పూర్తి అంకితభావంతో పనిచేశానన్నాడు. అందరికీ అన్నీ తెలియవని ఆయన పేర్కొన్నాడు. 'ఈడెన్ గార్డెన్స్ మరీ నాసికరంగా ఏం లేదు. అందరూ పిచ్ పై ప్రశ్నల వర్షం కురిపిస్తున్నారు. నిజాయతీగా చెప్పాలంటే టెస్ట్ మ్యాచ్ కోసం ఎలాంటి పిచ్ తయారు చేయాలో నాకు తెలుసు. భారత శిబిరం చెప్పినట్లుగానే పిచ్ రూపొందించా. ఇతరుల వ్యాఖ్యలను నేను పట్టించుకోను. ఆందరికీ అన్నీ తెలియవు. నేను నా పనిని పూర్తి అంకితభావంతో చేశా. భవిష్యత్తులోనూ కొనసాగిస్తా' అని ముఖర్జీ ఓ ఇంటర్వ్యూలో అన్నాడు. అంతకుముందు అతడికి బెంగాల్ క్రికెట్ అసోసియేషన్ అధ్యక్షుడు సౌరభ్ గంగూలి కూడా మద్దతుగా నిలిచాడు. 'భారత శిబిరం ఎలాంటి పిచ్ ను కోరుకుందో అలాంటిదే రూపొందించాం. పిచ్ పై మ్యాచ్ కు ముందు నాలుగు రోజులు వాటరింగ్ చేయలేదు. అందుకే అది ఇలా స్పందిస్తోంది. ఈ విషయంలో క్యరేటర్ ముఖర్జీని తప్పు



పట్టంలో' అని గంగూలి స్పష్టంచేశాడు. టీమ్ ఇండియా కోచ్.. గౌతమ్ గంభీర్ సైతం తామే ఇలాంటి పిచ్ ను అడిగామని చెప్పారు. 'మా సూచనల మేరకు ఈడెన్ గార్డెన్స్ పిచ్ ను సిద్ధం చేశారు. ఇది బ్యాటర్లకు మరీ అంత కఠినమైన పిచ్ ఏమీ కాదు. ఇలాంటివోట డిఫెన్స్ ఆడాల్సి ఉంటుంది. పిచ్ పై పరుగులు వస్తాయి' అని అతడు పేర్కొన్నాడు. ఈ మ్యాచ్ లో దక్షిణాఫ్రికా 30 రన్స్ తేడాతో టీమ్ ఇండియాపై విజయం సాధించింది. 124 పరుగుల విజయ లక్ష్యంతో బరిలోకి దిగిన భారత జట్టు కేవలం 93కే పరిమితమైంది. రెండో టెస్ట్ మ్యాచ్ గువాహాటి వేదికగా శనివారం (నవంబర్ 22) నుంచి ప్రారంభం కానుంది. సిరీస్ ను సమం చేయాలంటే టీమ్ ఇండియా కచ్చితంగా ఈ మ్యాచ్ లో గెలవాల్సి ఉంటుంది.

బవుమాను చూసి నేర్చుకోండి


భారత బ్యాటర్లకు సునీల్ గావస్కర్ సూచన

కోల్ కతాలోని ఈడెన్ గార్డెన్స్ వేదికగా టీమ్ ఇండియా, దక్షిణాఫ్రికా మధ్య తొలి టెస్ట్ జరిగింది. ఈ మ్యాచ్ లో 124 పరుగుల లక్ష్యాన్ని ఛేదించలేక భారత జట్టు 93 పరుగుల వద్దే చతికిల పడింది. దీంతో సఫారీల జట్టు 30 పరుగుల తేడాతో విజయం సాధించిన విషయం తెలిసిందే. ఇరు జట్లకు చెందిన బ్యాటర్లు పరుగులు చేయలేక ఇబ్బందిపడ్డారు. కానీ దక్షిణాఫ్రికా కెప్టెన్ బెంబా బవుమా (55) ఒక్కడే అద్భుతమైన ఇన్నింగ్స్ ఆడాడు. ఇరుజట్లూ ఒక్కసారి కూడా 200 పరుగుల మైలురాయిని అందుకోలేకపోయాయి. ఈ నేపథ్యంలో పిచ్ పై విమర్శలూ వచ్చాయి. టీమ్ ఇండియా మాజీ క్రికెటర్ సునీల్ గావస్కర్ ఈ విషయమై బవుమాను 'భారత బ్యాటర్లు దక్షిణాఫ్రికా కెప్టెన్ బెంబా బవుమాను చూసి



నేర్చుకోవాలి. అతడు అద్భుతమైన ఇన్నింగ్స్ ఆడాడు. మంచి టెక్నిక్, అంకితభావంతో క్రీజులో పాతుకుపోయాడు. దీన్ని దృష్టిలోపెట్టుకొని అయినా.. టీమ్ ఇండియా బ్యాటర్లు ఆడి ఉండాలి' అని సునీల్ గావస్కర్ పేర్కొన్నాడు. అలాగే పిచ్ మీద వస్తున్న విమర్శలు, పిచ్ తయారీపై క్యరేటర్లకు భారత శిబిరం సూచనలు ఇవ్వడంపై అతడు మాట్లాడాడు. 'ఐపీఎల్ లో ఏ జట్టు ప్రాంబైజ్ కూడా క్యరేటర్ల విషయంలో ఒక్కటే చేసుకోదు. వారికి ఎలాంటి పిచ్ తయారుచేసినాలో సూచించదు. క్యరేటర్ స్వతంత్రంగా విధులు నిర్వహిస్తాడు. అతడు


హెంకా ప్రాంబైజ్ కి అభిమాని అయితే మాత్రం వారికి అనుకూలంగా పిచ్ ను తయారుచేస్తాడు. అది కూడా అతని ఇష్ట ప్రకారమే' అని సునీల్ గావస్కర్ అన్నాడు.



గంభీర్ వల్లే టీమిండియాకు ఓటమి

టీమిండియా మాజీ క్రికెటర్ మహమ్మద్ కైఫ్

సౌతాఫ్రికాతో తొలి టెస్ట్ లో టీమిండియాకు ఎదురైన ఓటమి నేపథ్యంలో 'హెడ్ కోచ్ గౌతమ్ గంభీర్ పై సర్వత్రా విమర్శలు వ్యక్తమవుతున్నాయి. గంభీర్ అనాలోచిత నిర్ణయాల కారణంగానే టీమిండియా విజయాల అందుకోలేకపోతుందని అభిమానులతో పాటు మాజీ క్రికెటర్లు మండిపడుతున్నారు. సోఫట్ మీడియా వేదికగా గంభీర్ పై విమర్శలు గుప్పిస్తున్నారు. తాజాగా ఈ జాబితాలోకి టీమిండియా మాజీ క్రికెటర్ మహమ్మద్ కైఫ్ చేరాడు. నేరుగా గంభీర్ పై విమర్శలు చేయకపోయినా.. టీమిండియా మేనేజ్ మెంట్ కారణంగానే ఘోర పరాజయాలని ఎదుర్కొంటుందని అభిప్రాయపడ్డాడు. ముఖ్యంగా జట్టు వాతావరణం దెబ్బతిన్నదని, టీమ్ లో ఒక్క ఫ్లేయర్ కూడా స్వేచ్ఛగా ఆడలేకపోతున్నారని ఆరోపించాడు. జట్టులో పదే పదే మార్పులు చేయడంతో అటగాళ్ల ఆత్మవిశ్వాసం సన్నగిల్లుతుందని తెలిపాడు. ఏ ఒక్క ఫ్లేయర్ కు కూడా టీమ్ మేనేజ్ మెంట్ నుంచి మద్దతు లభించడం లేదన్నాడు. 'జట్టులో ఎవరు ఆడినా.. వారికి టీమ్ మేనేజ్ మెంట్ మద్దతు ఉందనే భావంతో లేరు. ఒక్కరు కూడా అటగాళ్లను వెనకేసుకొని రావడం లేదు. జట్టులో ప్రతి ఒక్కరు భయంతో ఉన్నారు. జట్టులో చోటు ఉంటుందో లేదోననే భయంతోనే ఆడుతున్నారు. ఒక్కరు కూడా స్వేచ్ఛగా ఆడటం లేదు. సర్పరాజ్ ఖాన్ సెంచరీ చేసిన తర్వాత కూడా జట్టులో అతని చోటు ఖరారు కాలేదు. సెంచరీ తర్వాత అతను తిరిగి జట్టులోకి కూడా రాలేకపోయాడు. సాయి సుదర్శన్ 87 పరుగులు చేశాడు. అతను కూడా తదుపరి మ్యాచ్ ఆడలేదు. జట్టు అంతా గందరగోళంలో ఉంది.' అని తన యూట్యూబ్ ఛానెల్ వేదికగా మహమ్మద్ కైఫ్ చెప్పాడు. అటగాళ్లకు వరుసగా అవకాశాలు ఇచ్చి, వెన్ను తట్టి ప్రోత్సహించాలని కైఫ్ సూచించాడు. అప్పుడే అటగాళ్లు ఎలాంటి బెరుకు లేకుండా స్వేచ్ఛగా ఆడగలరని అభిప్రాయపడ్డాడు. ఇలా చేస్తేనే టీమిండియాకు ఆశించిన ఫలితాలు దక్కతాయని చెప్పాడు. కోల్ కతా వేదికగా జరిగిన తొలి టెస్ట్ లో టీమిండియా 30 పరుగుల తేడాతో ఓటమిపాలైన సంగతి తెలిసిందే. 124 పరుగుల లక్ష్యాన్ని టీమిండియా ఛేదించలేకపోయింది. పూర్తిగా బౌలింగ్ కు అనుకూలంగా ఉన్న పిచ్ ను సిద్ధం చేయడంతో భారత బ్యాటర్లు తడవడ్డారు. ఈ తరఫు పిచ్ ను తానే తయారు చేయించానని గంభీర్ అంగీకరించాడు. దాంతో అతనిపై సర్వత్రా విమర్శలు వ్యక్తమవుతున్నాయి.



భారత్ కు తలనొప్పిగా

బంగ్లా పరిణామాలు

అలాంటి అవకాశం లేని చోట్ల రాజకీయంగా వేలుపెట్టి అక్కడున్న పాలకులను మార్చేస్తోంది. ఒక్క భారత్ లోనే అది సాధ్యం కావడం లేదు. చైనాలో అస్సలు సాధ్యం కాదు. భారత్ అతిపెద్ద ప్రజాస్వామ్య దేశం కావడం, విభిన్న మతాలు, కులాల సమాహారం కావడంతో ఇక్కడ దాని పప్పులు ఉండకలేదు. ఇక్కడ రకరకాల ప్రయత్నాలు చేస్తూనే ఉన్నారు. ఇటీవలి వరుస ఆందోళనలు చూస్తుంటే సిఐఎ బాగా పని చేస్తోందన్న విమర్శలు ఉన్నాయి. మన పక్కనే ఉన్న బంగ్లాదేశ్ లో హాసీనా ప్రభుత్వాన్ని గద్దె దించడంలో పరోక్షంగా అమెరికా పాత్ర ఉంది. అలాగే పాక్ ను మరోమారు దువ్వెత్తున్నారు. నేపాల్ లో గొడవలు సృష్టించారు. భారత్ ను దెబ్బతీసేందుకు చుట్టుపక్కల దేశాల్లో అలజడులు సృష్టిస్తున్నారు. రష్యా నుంచి చమురు కొనుగోళ్లపై ఆంక్షలు విధించారు. వీసాల విషయంలో అనేక రకాల నిబంధనలు పెట్టారు. బంగ్లాదేశ్ నే తీసుకుంటే అక్కడ అలజడుల వేనక అమెరికా హస్తం ఉందని అంతర్జాతీయ నిపుణులు ఆరోపిస్తున్నారు. ఇతరదేశాల్లో వేలు పెట్టడం వల్ల తాము చాలా నష్టపోయామని అమెరికా ఇంటిలిజెన్స్ చీఫ్ తులసీగబ్బార్ ఆమధ్య అంగీకరించారు. అయినా వెనకటి గుణమేల మారు అన్న చందంగా అమెరికా పరిస్థితి ఉంది. బంగ్లాదేశ్ లనే తీసుకుంటే అక్కడ హాసీనాను గద్దె దించడం, యూనస్ ను గద్దెనెక్కించడం చకచకా జరిగి పోయాయి. ఇప్పుడు హాసీనాకు ఉరిశిక్షను కూడా విధించారు. దాదాపు రెండు దశాబ్దాల క్రితం రసాయన ఆయుధాల పేరుతో ఇరాక్ పై దాడిచేసి అక్కడ సద్దాం హుస్సేన్ ప్రభుత్వాన్ని అమెరికా గద్దె



దింపింది. అలాగే సద్దాంను విచారణ పేరుతో బంధించి ఉరిశిక్ష వరకు నిద్రపోలేదు. సరిగ్గా ఇప్పుడు బంగ్లాదేశ్ లో జరుగుతున్న తీరు కూడా ఇరాక్ ను పోలివుంది. హాసీనా భారత్ కు అనుకూలంగా ఉండడాన్ని అమెరికా జీర్ణించుకోవడం లేదని అర్థం అవుతోంది. అందుకే ఆమెను పదవీమ్యతరాల్చిని చేశాక భారత్ లో ఆశ్రయం పొందారు. ఇప్పుడు బంగ్లాదేశ్ మాజీ ప్రధాని షేక్ హాసీనా మరణశిక్షకు

ఆర్జునాలని అక్కడి ట్రిబ్యునల్ నిర్ణయించింది. ముగ్గురు సభ్యుల ఈ ట్రిబ్యునల్ హాసీనా ఎన్నో దుర్మార్గాలకు పాల్పడిందని ఏకరువు పెట్టింది. తనకు వ్యతిరేకంగా నిరసన చేస్తున్నవారిని కాల్చిపారేయమని ఆమె ఆదేశించారని, డ్రోస్టు, హెలికాప్టర్లు ఉపయోగించి మరీ నిరసనకారులపై మారణాయుధాలతో విరుచుకుపడమని భద్రతాబలగాలను ఒత్తిడిచేశారని న్యాయమూర్తులు తేల్చారు.

ఏదేసాన్ని తిన్నగా బతకనీయకుండా ఆటలాడడం అమెరికాకు అలవాటుగా మారింది. అన్ని దేశాలపైనా ఆంక్షలు విధించడం, మోయలేని సుంకాలు విధించడం, బెదిరించడం పరిపాటిగా మారింది. తాజాగా రష్యా నుంచి చమురు కొనుగోలు చేస్తే, 500 శాతం పన్నులు విధిస్తామని అమెరికా అధ్యక్షుడు ట్రంప్ హెచ్చరించారు. ప్రపంచ దేశాలన్నీ తన కనుసన్నల్లో ఉండాలన్న కోరిక అమెరికాలో బలంగా నాటుకుంటోంది. అందుకు అవసరమైన అన్ని కుయుక్తులు పన్నుతోంది. ఒక్కో దేశంలో వేలుపెడుతూ వాటిని కంట్టోల్ చేస్తోంది. ఇజ్రాయిల్ ను అడ్డం పెట్టుకుని పాలస్తీనాపై దాడికి తెగించింది. ఇరాన్, ఖతార్ లపైనా విరుచుకు పడింది.

అధికారంలో కొనసాగడానికి అత్యంత అమానుషంగా ప్రవర్తించా రంటూ, తీవ్రంగా గాయపడిన నిరసనకారులను సకాలంలో అస్పత్రికి తరలించడానికి కూడా భద్రతాదళాలు నిరాకరించాయని న్యాయమూర్తులు ప్రకటించారు. తీర్పు ఇవ్వడంలో జాప్యం జరిగినందుకు క్షమించమని కూడా ఒక న్యాయమూర్తి అన్నారు. తీర్పు వెలువడగానే, యూనిస్ ప్రభుత్వం హాసీనాను తమకు అప్పగించమని డిమాండ్ చేయడం చూస్తూనే ఉన్నాం. ట్రిబ్యునల్ తీర్పు ఎలా రాబోతున్నదో ఊహకు అందనిదేమీ కాదు. సరిగ్గా యాభైయేళ్ళక్రితం జరిగిన సైనిక కుట్రలో తండ్రి, తల్లి, ముగ్గురు సోదరులను కోల్పోయి, ఆరేళ్ళపాటు భారత్ లో ఇందిర నీడన తలదాచుకొని, తిరిగి స్వదేశంలో కాలూని అధికారాన్ని చేజిక్కించుకున్న హాసీనా గతం ఇప్పుడు అందరికీ గుర్తుకువస్తోంది. జియావుర్ రహ్మాన్ భార్య ఖలీదాజియామీద అలపెరగని, సాహసోపేత పోరాటాలు చేశారు. ఇద్దరు బేగంల మధ్య సాగిన ఆధిపత్య పోరాటంలో ముజబూర్ రహ్మాన్ కుమార్తె పైచేయి సాధించారు. ఖలీదా సహా బీఎస్సీ అధినాయకుల నిర్బంధాలు, ఆ పార్టీకి అందగా ఉన్న జమాతే వంటే ఇస్లామిక్ ఛాందసశక్తులను అధికారికంగానూ, అసాధికారికంగానూ హాసీనా చీల్చిచెందారు. హాసీనా పాలనలో బంగ్లాదేశ్ వేగంగా వృద్ధిచెందింది. మౌలిక సదుపాయాల ప్రాజెక్టులు పూర్తయ్యాయి, పేదరిక నిర్మూలనలోనూ మంచిపేరు తెచ్చుకుంది. తనకు వ్యతిరేకంగా సాగిన విద్యార్థి ఉద్యమంపట్ల హాసీనా నిర్ణయగా వ్యవహరించారన్నది వాస్తవమే. ఆ తరువాత ఆమె

దిగివచ్చినా, అప్పటికే పరిస్థితి చేజారింది. రిజర్వేషన్ వ్యతిరేక ఉద్యమం తన లక్ష్యాన్ని సాధించు కున్న తరువాత నిజానికి చల్లారినా, స్వల్పకాలంలోనే తిరిగి రాజుకోవడం వెనుక జమాత్ ఇస్లామీ, బీఎస్సీ ఉండటంతో ఆమె కఠినంగా వ్యవహరించాల్సి వచ్చిందని అంటారు. పాకిస్థాన్ ఒత్తిడి కారణంగా అమెరికా, దాని మిత్రదేశాలు కొన్ని ఆమెకు పూర్తి వ్యతిరేకంగా వ్యవహరించాయి. ఆమె ఢిల్లీ పారిపోయి వచ్చిన తరువాత, బంగ్లాదేశ్ లో అప్పటినుంచి ఇప్పటివరకూ సాగిన పరిణామాలన్నీ ఆమె పట్ల ఏయే శక్తులు ఏ లక్ష్యాల సాధనకోసం కత్తికట్టాయో తెలియచెబుతాయి. గృహనిర్బంధంలో ఉన్న ఖలీదా విదేశీ చికిత్సతో ఎన్నికలకు సిద్ధపడటం, వేలాదిమంది జమాత్ యోధులు జైళ్ళ నుంచి బయటకు రావడం, ముజబూర్ రహ్మాన్ విగ్రహాలను మాత్రమే కాదు, ఆయన ఆధ్వర్యంలో సాగిన విముక్తి పోరాటాన్ని సైతం చరిత్ర నుంచి చెరిపేసి, అప్పట్లో ఊచకోతకోసిన పాకిస్థాన్ ను ఘనంగా ఊరేగించడం చూస్తూనే ఉన్నాం. ఓ రకంగా పాకిస్థాన్ ఈ వ్యవహారంలో కీలక పాత్ర పోషించింది.

ఇలా భారత్ కు వ్యతిరేకంగా పాక్ ను, బంగ్లాదేశ్ ను ఎగదోయడం వెనక ఎవరున్నారన్నది వేరుగా చెప్పాల్సిన పనిలేదు. ఇప్పటికే పలుమార్లు ఆమె అప్పగించాలని యూనిస్ ప్రభుత్వం కోరుతూ వచ్చింది. ఇప్పుడు ఉరిశిక్ష విధించారు. కనుక భారత్ మీద ఒత్తిడి పెంచేందుకు ఇప్పుడు మరో ఆయుధం చేతికి అందివచ్చింది. ఇదంతా పెద్దన్న ఆడిస్టున్న నాటకమని తెలుసుకోవడానికి పెద్దగా తెలివి తేలుట అక్కర్లేదు.

క్రమంగా తగ్గుతున్న బంగారం ధరలు

రూ.1.25 లక్షల వద్ద కొనసాగుతున్న తులం రేటు



హైదరాబాద్, నవంబర్ 18: దేశీయంగా పసిడి ధరలు క్రమంగా దిగొస్తున్నాయి. అంతర్జాతీయ ధరలను అనుసరించి దేశీయంగానూ బంగారం ధరలు తగ్గుముఖం పట్టాయి. మంగళవారం మధ్యాహ్నం హైదరాబాద్ బులియన్ మార్కెట్ లో 10 గ్రాముల మేలిమి బంగారం ధర రూ.1.25 లక్షలు పలుకుతోంది. అదే సమయంలో 22 క్యారెట్ల బంగారం రూ.1.14 లక్షల వద్ద కొనసాగుతోంది. అటు వెండి ధర సైతం రూ.1.56 లక్షలుగా ఉంది. అంతర్జాతీయ ధరలకు అనుగుణంగా బంగారం ధరలు ఎప్పటికప్పుడు మారుతూ ఉంటాయి. ఈనెల 13వ తేదీన 10 గ్రాముల పసిడి రూ.1.30 లక్షల వద్ద ఉంది. ఐదు

రోజుల వ్యవధిలో రూ.5వేల మేర తగ్గింది. వెండి కిలో రూ.1.70 లక్షలు ఉండేది. అప్పటితో పోలిస్తే దాదాపు రూ.15వేలు తగ్గింది. అప్పట్లో అంతర్జాతీయంగా ఔస్సు బంగారం 4200 డాలర్లుగా ఉండగా.. ఇప్పుడు 4010 డాలర్ల వద్ద ట్రేడవుతోంది. వెండి ప్రస్తుతం ఔస్సు 49 డాలర్లుగా ఉంది. ఈ ధరలను అనుసరించి దేశీయంగానూ ధరలు తగ్గుముఖం పట్టాయి. సాధారణంగా బంగారానికి, అమెరికాలోని వడ్డీ రేట్లకు రోజువారీ సంబంధం ఉంటుంది. ఫెడ్ వడ్డీ రేట్లు పెంచినప్పుడు బంగారం ధర పడుతుంది. తగ్గినప్పుడు పెరుగుతుంది. ఈ నేపథ్యంలో ప్రస్తుతం అమెరికా డాలర్ బలపడటం, వచ్చే నెల ఫెడ్ వడ్డీ రేట్లు తగ్గిస్తుందన్న అంచనాలు క్షీణించడంతో

పసిడికి డిమాండ్ తగ్గింది. దీనితోపాటు డాలర్ ఇండెక్స్ బలపడడమూ మరో కారణమని అనలిస్టులు పేర్కొంటున్నారు. అమెరికా ప్రభుత్వ షట్ డౌన్ ముగిసిన నేపథ్యంలో కీలక ఎకనామిక్ డేటా ఈ వారం వెలువడనుంది. ఫెడ్ గత మీటింగ్ కు సంబంధించిన మినిట్స్, సెప్టెంబర్ నెలకు సంబంధించి జాబ్స్ డేటా ఈ బుధ, గురువారాల్లో వెలువడనుంది. ఈ డేటా ఫెడ్ వడ్డీ రేట్లు నిర్ణయాన్ని, బంగారం ధరలను ప్రభావితం చేయనుంది. వాస్తవానికి వచ్చే నెలలో మ-రోవార వడ్డీ రేట్లలో కోత ఉంటుందని తొలుత అంచనాలు ఉన్నప్పటికీ.. ఫెడ్ అధికారులు మాత్రం దీనిని తోసిపుచ్చుతున్నారు.

హిద్మా ఎన్ కౌంటర్ వేళ బెజవాడలో కలకలం

భారీగా నక్సల్స్ ను అరెస్ట్ చేసిన పోలీసులు

27మంది మావోలను అదుపులోకి తీసుకున్నట్లు ఎస్పీ వెల్లడి

విజయవాడ, నవంబరు 18 : మావోయిస్టు అగ్రనేత మద్వి హిద్మా ఎన్ కౌంటర్ వేళ విజయవాడలో మావోయిస్టుల కలకలం రేగింది. కాసురూ కొత్త ఆటోనగర్ లో మావోయిస్టులు ఉన్నట్లు సమాచారం అందడంతో పోలీసులు అప్రమత్తమయ్యారు. పోలీసులు, గ్రేహౌండ్స్, ఆక్రోచన్ బృందాల ఆధ్వర్యంలో ఆపరేషన్ నిర్వహించారు. మావోయిస్టులు ఉన్న ప్రాంతాన్ని చుట్టుముట్టారు. ఈ క్రమంలో విజయవాడ నగరంలో భారీగా 27మంది మావోయిస్టులను పోలీసులు అదుపులోకి తీసుకున్నారు. కొత్త ఆటోనగర్ లో మావోయిస్టులు ఉన్నారన్న సమాచారంతో కృష్ణా జిల్లా ఎస్పీ విద్యాసాగర్ నాయుడు ఆధ్వర్యంలో ఆక్రోచన్, గ్రే హౌండ్స్ బలగాలు సెర్చ్ ఆపరేషన్ నిర్వహించి 27 మంది మావోలను అదుపులోకి తీసుకున్నారు. దీనిపై కృష్ణా ఎస్పీ మీడియాతో మాట్లాడుతూ వివరాలను వెల్లడించారు. మావోయిస్టు పార్టీ అగ్రనేత హిద్మా ఎన్ కౌంటర్ అనంతరం కొత్త ఆటోనగర్ లో 27 మందిని అదుపులోకి తీసుకున్నామని.. నేడు ఇది చాలా మేజర్ ఆపరేషన్ అని చెప్పుకొచ్చారు. దేవ్ జీ సెంట్రల్ కమిటీ అధ్యక్షులు, అతనితో పాటు ఉన్న తొమ్మిది మంది ప్రాటెక్టర్స్ తీసుకు పట్టుకున్నామన్నారు. మిగతా వారు కూడా నక్సల్ ఆపరేషన్ లో కీలకంగా ఉన్నట్లు చెప్పారు. డీజీపీ పర్యవేక్షణలో ఈ మొత్తం నడిపిందని తెలిపారు. ఈ ఆపరేషన్ కు సంబంధించిన పూర్తి వివరాలను బుధవారం డీజీపీ వెల్లడిస్తారని అన్నారు. వెబ్స్ కూడా



స్వాధీనం చేసుకున్నామన్నారు. ఫతీన్ గడ్డ నుంచే వారంతా వివిధ మార్గాల్లో విజయవాడకు వచ్చినట్లు తెలిపారు. పట్టుబడిన వారిలో 21 మంది మహిళలు, ఆరుగురు పురుషులు ఉన్నారు. రాష్ట్ర పుష్టత లేదని ఎస్పీ అన్నారు. వారందరినీ పూర్తిగా విచారణ చేశాక వివరాలు తెలుపుతామని.. పోలీసులకు ఉండే +9 ఫోన్స్ తో వారు ఎదురు తిరిగలేరన్నారు. ఐదు జిల్లాల్లో నేడు ఈ ఆపరేషన్ జరిగిందని.. కృష్ణా జిల్లా పరంగా తమ ఆపరేషన్ వివరాలు తెలియజేసినట్లు చెప్పారు. డేటా

మొత్తం తీసుకుని, విచారణ ముగిశాక అన్ని విషయాలు తెలుస్తాయన్నారు. ఇది ఇండస్ట్రియల్ ఏరియా అని.. లేబర్ చాలా మంది ఉంటారని తెలిపారు. బయటి రాష్ట్రాల నుంచి వచ్చే వాళ్ల లాగానే మావోయిస్టులు కూడా వచ్చారని.. తమకు సమాచారం వచ్చాక నిఘా పెట్టి నేడు పట్టుకున్నామని వెల్లడించారు. గన్నపరం, పెనమలూరు, కంకిపాడు పోలీసు టీంలు పాల్గొన్నాయన్నారు. మావోయిస్టులు ఏదో ప్రణాళికతోనే ఇక్కడ మకాం వేశారని.. అన్ని విషయాలు విచారణ అయ్యాక చెబుతామని ఎస్పీ విద్యాసాగర్ నాయుడు పేర్కొన్నారు.